



ओरांगुटान बेहद होशियार होते हैं यह बात पहले ही साबित हो चुकी है, विशेष रूप से बीज कुरेदने व कीड़ों को ढूँढने के लिए टूल्स का इस्तेमाल करने जैसे कौशल के लिए। पर एक नई रिसर्च से पता चला है कि, ओरांगुटान जड़ी बूटी का इस्तेमाल करना भी जानते हैं। शोधकर्ताओं ने कहा कि, उन्होंने एक नर सुमात्रन ओरांगुटान को चेहरे पर मौजूद एक घाव का इलाज करते हुए देखा। उसने एक ऐसे पौधे की पत्तियों का रस और लुगदी अपने घाव पर लगाई, जो एंटी इन्फ्लेमेटरी और दर्द निवारक गुणों के लिए जाना जाता है। वैसे यह पहली बार नहीं है जब जानवरों को खुद का इलाज करते हुए देखा गया है। बोरिनियन ओरांगुटान को अपने हाथ पैरों पर ऐसे पौधों की पत्तियों को चबाकर लेप करते हुए देखा गया जिसका इस्तेमाल इसान दुखती मांसपेशियों के इलाज के लिए करते हैं। वहीं, चिपाजियों को, कुमि सक्रमण के इलाज के लिए ज्ञात पौधों को चबाते और घाव पर कौड़ों को लगाते हुए भी देखा गया है। तथापि इस नई खोज में किसी जंगली जानवर को पहली बार खुले घाव का इलाज करते हुए देखा गया है। जर्मनी के मैक्सप्लैक इंस्टीट्यूट ऑफ एनिमल बिहेवियर की वरिष्ठ शोध लेखक डॉ. कैरोलाइन स्वपली ने कहा कि, "हमारे अध्ययन में ओरांगुटान ने जिस पौधे का इस्तेमाल किया वह अपने औषधीय गुणों के लिए विख्यात है। टीम ने बताया कि, राकुस नाम के नर सुमात्रन ओरांगुटान को टुक करते समय उन्होंने देखा कि, ओरांगुटान के चेहरे पर एक ताजा घाव है। तीन दिन बाद राकुस एक बेल, फाईररिया टिक्टोरिया की पत्तियों व शाखाओं को खा रहा था। फिर उसने कुछ अप्रत्याशित किया। पत्तियों खाने के तुरंत मिनट बाद उसने पत्तियों को चबाया पर निगला नहीं। फिर, अपने मुंह से निकलने वाले पौधे के रस को अपनी उंगलियों से सीधे अपने चेहरे के घाव पर लगा लिया। पांच दिन बाद घाव ठीक हो गया और कुछ सप्ताह बाद सिर्फ एक निशान रह गया था। टीम ने कहा कि राकुस ने जिस पौधे का इस्तेमाल किया उसमें एंटी बैक्टीरियल, एंटी फंगल, एंटी ऑक्सीडेंट्स, एंटी फ्लिंग और एंटी कार्सिनोजेनिक खूबियां हैं और पारम्परिक चिकित्सा में डिसेन्ट्री, डायबिटीज और मलेरिया के इलाज में इसका प्रयोग होता है।

## मु.मंत्री सिद्धारमैया ने एक और पत्र लिखा प्र.मंत्री को प्रज्ज्वल का पासपोर्ट रद्द करने के लिये

प्रज्ज्वल रैवन्ना, क्योंकि सांसद हैं, उन्हें कूटनीतिक पासपोर्ट मिला हुआ है, जिसे रद्द करने की बात कर रहे हैं कर्नाटक के मु.मंत्री

-लक्ष्मण वेंकट कुची-  
-राष्ट्रदूत दिल्ली ब्यूरो-  
नई दिल्ली, 23 मई। प्रज्ज्वल रैवन्ना के केस में चल रही जांच और प्रज्ज्वल की जानकारी व उसे वापस लाने के मुद्दे पर केन्द्र व राज्य के बीच चल रही लड़ाई में भाजपा को सोशल मीडिया की पावर का सामना करना पड़ रहा है, प्रज्ज्वल के खिलाफ अनेकों महिलाओं के यौन उत्पीड़न के आरोप में एफ.आई.आर. दर्ज की गई है। भाजपा को चिंता है कि इससे भाजपा को चुनाव प्रचार में दूरगामी नुकसान हो सकता है।

चुनाव के 5 चरण पूरे हो चुके सिर्फ दो ही चरण बचे हैं, 25 मई और एक जून का। कर्नाटक की कांग्रेस सरकार प्रज्ज्वल का डिप्लोमैटिक पासपोर्ट कैसल कराने के लिए उसे आर पार की लड़ाई लड़ रही है। प्रज्ज्वल जनता दल (एस) के सांसद हैं और मौजूदा चुनाव में हासन से एन.डी.ए. के प्रत्याशी हैं।

सिद्धारमैया ने अपने पत्र में यह भी लिखा है कि, यह भी आश्चर्य की बात है कि, ऐसे व्यक्ति को, जिस पर कई महिलाओं से बलात्कार का आरोप लगा हुआ है तथा इस कृत्य के कई वीडियो खूब वायरल हो रहे हैं कर्नाटक में, भाजपा ने सांसद के चुनाव में हासन से उम्मीदवार बनाया है।

दूसरी ओर प्रज्ज्वल रैवन्ना के दादा, पूर्व प्र.मंत्री एच.डी. देवेगौड़ा ने अपने पोते प्रज्ज्वल को चेतावनी दी है कि, वे भारत लौटें तथा पुलिस के समक्ष आत्मसमर्पण करें तथा उनके खिलाफ चलाये जा रहे मुकदमे का सामना करें, अन्यथा पूरा परिवार उनका बहिष्कार करेगा।

कर्नाटक सरकार प्रज्ज्वल को स्वदेश लाना चाहती है ताकि वह कानूनी प्रक्रिया का सामना करे। एन.डी.ए. के लिए प्रज्ज्वल रैवन्ना का कि इस समय चल रहे चुनावों में उन्होंने मतदान और चुनाव प्रचार में भाग क्यों नहीं लिया। उन्होंने बताया कि उन्होंने अपने चुनावी हक और कर्तव्य के निर्वहन के लिए डाक मतपत्र (पोस्टल बैलेट) का इस्तेमाल किया था। बुधवार को झारखंड भाजपा के महासचिव आदित्य साहू के पत्र के जवाब में जयंत सिन्हा ने कहा कि उन्होंने अपना मत डाक मतपत्र के जरिए डाला था क्योंकि वो निजी जिम्मेदारियों के कारण विदेश में थे।

हालांकि, झारखंड की हजारीबाग सीट से वोट नहीं दिया गया था। उन्होंने साहू को लिखे पत्र में कहा, "मुझे आपका पत्र मिलने पर बहुत आश्चर्य हुआ और आपने इसको

कर्नाटक में और उससे बाहर भी कई लोगों के फोन तक पहुंच गए हैं। राजनैतिक विशेषज्ञों को यकीन है कि, इस केस से निस्संदेह ही राज्य में एन.डी.ए. की संभावना प्रभावित होगी ही साथ ही यह राज्य के बाहर भी एन.डी.ए. को नुकसान पहुंचा सकता है। कर्नाटक के मुख्यमंत्री एम. सिद्धारमैया ने गुरुवार को फिर से प्रधानमंत्री को पत्र लिखा कि और प्रज्ज्वल रैवन्ना के केस पर तुरंत ध्यान देने की अपील की और उसे जारी किया गया राजनैतिक पासपोर्ट रद्द करने की मांग की।

मुख्यमंत्री ने अपने दूसरे पत्र में लिखा है कि, वे उन जघन्य घटनाओं की ओर ध्यान खींचना चाह रहे हैं, जो कथित रूप से प्रज्ज्वल रैवन्ना ने अंजाम दी हैं। उन्होंने कहा कि इन घटनाओं ने ना केवल राज्य के लोगों की आत्मा को (शेष पृष्ठ 5 पर)

## सचिन पायलट एक दिन में 18 घंटे प्रचार कर रहे हैं

जयपुर, 23 मई। पूर्व उपमुख्यमंत्री सचिन पायलट आजकल घुआंधार चुनाव प्रचार कर रहे हैं। उन्होंने एक दिन में 18 घंटे चुनाव प्रचार किया। 22 मई को अपने घर से सुबह 6 बजे के निकले सचिन पायलट 18 घंटे बाद, रात में 12 बजे दिल्ली वापिस लौटे। इस दौरान उन्होंने पंजाब और

सचिन पायलट इस लोकसभा चुनाव में घुआंधार प्रचार कर रहे हैं। वे अब तक 14 राज्यों में 100 से ज्यादा सभाएं कर चुके हैं।

हिमाचल प्रदेश के 3 लोकसभा क्षेत्रों में चुनावी सभाएं कीं। देर रात लौटने के बाद अगले दिन, 23 मई को, सुबह 9 बजे वे उत्तर पूर्वी दिल्ली में हो रही राहुल गांधी की सभा में सम्मिलित हुए। 24 मई को पायलट पुनः पंजाब में प्रचार करने जाएंगे।

सचिन पायलट इस लोकसभा (शेष पृष्ठ 5 पर)

## जैसे-जैसे चुनाव दक्षिण बंगाल की ओर बढ़ रहा है, हिंसा का तांडव और भयानक हुआ

जैसा कि विदित ही है, उत्तर बंगाल में भाजपा ने कुछ जगह बना ली है, पर दक्षिण बंगाल पर तृणमूल का प्रभाव व कंट्रोल पूरा है

-अंजन राँय-  
-राष्ट्रदूत दिल्ली ब्यूरो-  
नई दिल्ली, 23 मई। एक निर्दोष आदिवासी महिला को मध्य रात्रि को तृणमूल के बाइक सवार हमलावरों ने गोली मार दी।

बंगाल में केन्द्रीय सुरक्षा बलों द्वारा प्रदान की गई सुरक्षा का मजाक उड़ाते हुए, सत्तारूढ़ तृणमूल कांग्रेस ने नंदीग्राम के क्षेत्र में आतंक का खुला खेल शुरू कर दिया है। इस क्षेत्र में एक आदिवासी भाजपा कार्यकर्ता की मौत का तृणमूल के बाइक सवार गुंडों ने निर्मम हत्या कर दी।

शुभेन्दु अधिकारी को चुनौती देने के लिए किए गए शक्ति प्रदर्शन में कई भाजपा कार्यकर्ता घायल हो गए और एक आदिवासी महिला को मृत्यु हो गई।

नंदीग्राम के गांव सोना चूरी में मोटर साइकिल पर सवार तृणमूल के बाहुबलियों ने मध्य रात्रि को आक्रमण किया।

आक्रमण कारियों ने पांच सात भाजपा कार्यकर्ताओं की जमकर ठुकाई की तथा एक भाजपा कार्यकर्ता की मां की लाठियों से मार-मार कर हत्या कर दी।

नंदीग्राम भाजपा नेता शुभेन्दु अधिकारी का चुनाव क्षेत्र है, जहां से शुभेन्दु ने ममता बनर्जी को गत विधानसभा चुनाव में हराया था।

शुभेन्दु अधिकारी बंगाल विधानसभा में विपक्ष के नेता हैं और वे तृणमूल की सुप्रीमो ममता बनर्जी की सत्ता को संभावित चुनौती देने वाले हैं। हमलावर सोनाचूरी गाँव में मध्य

रात्रि के बाद आए थे और उन्होंने इस क्षेत्र में भाजपा के कार्यकर्ताओं पर हमला करना शुरू कर दिया। हमलावरों ने इस आदिवासी महिला को इस कदर निर्दयतापूर्वक मारा-पीटा की उसकी मौत हो गई। इस गाँव में टी.एम.सी. के मोटर साइकिल सवारों ने भाजपा के करीब आठ कार्यकर्ताओं को बहुत बुरी तरह से मार कर घायल कर दिया। इस घटना से एक दिन पूर्व ही तृणमूल नेता अभिषेक बनर्जी ने यहाँ का (शेष पृष्ठ 5 पर)

## प्रशांत किशोर भाजपा के राष्ट्रीय मुख्य प्रवक्ता बने

-जाल खंबाता-  
-राष्ट्रदूत दिल्ली ब्यूरो-  
नई दिल्ली, 23 मई। भाजपा के राष्ट्रीय महासचिव, अरुण सिंह के अनुसार, राजनीतिक विश्लेषक और सलाहकार, प्रशांत किशोर को भारतीय जनता पार्टी का मुख्य राष्ट्रीय प्रवक्ता

भाजपा अध्यक्ष जगत प्रकाश नन्दा ने प्रशांत की नियुक्ति की घोषणा की।

नियुक्त किया गया है। उन्होंने कहा, पार्टी अध्यक्ष, जगत प्रकाश नन्दा ने प्रशांत को नियुक्त किया है और यह नियुक्ति तुरंत प्रभाव से लागू हो गई है।

## जालोर में भीषण गर्मी से चार जनों की मौत

जालोर, 23 मई (कास)। जालोर में गुरुवार को भीषण गर्मी व लू के प्रभाव से चार लोगों की मौत हो गई।

गुरुवार को जालोर शहर में तापमान 47 डिग्री सेंटिग्रेड दर्ज किया गया। जालोर जिले के आहोर ग्राम सांगाडी में तेज गर्मी व लू के प्रभाव से पोपटलाल

जालोर में गुरुवार को तापमान 47 डिग्री के पार पहुंच गया और 47.5 डिग्री दर्ज किया गया। जालोर में कई दिनों से तेज गर्मी है और भारी लू चल रही है।

(30) पुत्र उकाराम, जाति प्रजापत, की घर पर तबियत खराब होने पर उसे जालोर के राजकीय चिकित्सालय ले जाया गया। जहां डॉक्टरों ने उसे मृत घोषित कर दिया गया। जालोर शहर के रेलवे स्टेशन से सुरजदान (52) पुत्र विष्णुदान, निवासी नरपडा व सोनाराम (65) निवासी (शेष पृष्ठ 5 पर)

## जयंत सिन्हा ने झारखंड के पार्टी महासचिव का पत्र पाकर "विस्मय" व्यक्त किया

सिन्हा ने दो पेज का जवाबी पत्र लिखकर कहा, मैंने चुनाव में मतदान "पोस्टल बैलेट" के मार्फत किया था, क्योंकि मतदान के दिन मैं विदेश में था, व्यक्तिगत जिम्मेदारियों के कारण

-डॉ. सतीश मिश्रा-  
-राष्ट्रदूत दिल्ली ब्यूरो-  
नई दिल्ली, 23 मई। भाजपा के "शो कॉज" नोटिस पर प्रतिक्रिया करते हुए, पूर्व केन्द्रीय मंत्री और भाजपा सांसद जयंत सिन्हा ने आश्चर्य व्यक्त किया है। इस नोटिस में उनसे पूछा गया था कि इस समय चल रहे चुनावों में उन्होंने मतदान और चुनाव प्रचार में भाग क्यों नहीं लिया। उन्होंने बताया कि उन्होंने अपने चुनावी हक और कर्तव्य के निर्वहन के लिए डाक मतपत्र (पोस्टल बैलेट) का इस्तेमाल किया था। बुधवार को झारखंड भाजपा के महासचिव आदित्य साहू के पत्र के जवाब में जयंत सिन्हा ने कहा कि उन्होंने अपना मत डाक मतपत्र के जरिए डाला था क्योंकि वो निजी जिम्मेदारियों के कारण विदेश में थे। सिन्हा, झारखंड की हजारीबाग सीट से वोट नहीं दिया गया था। उन्होंने साहू को लिखे पत्र में कहा, "मुझे आपका पत्र मिलने पर बहुत आश्चर्य हुआ और आपने इसको

मीडिया में भी प्रसारित कर दिया है। साहू ने उन आरोप कि हजारीबाग लोकसभा

## विचार बिन्दु

घर का मोह कायरता का दूसरा नाम है। -अज्ञात

## क्या केजरीवाल की शराब नीति अनैतिक व असंवैधानिक तो थी ही, साथ ही वे व उनकी AAP संयुक्त रूप से RMLA कानून में मनी लॉन्ड्रिंग के आरोपी भी हैं, अतः अनुच्छेद 239 AB के तहत कार्यवाही उचित है?

वर्तमान में अरविंद केजरीवाल के विरुद्ध शराब घोटाले का केस ट्रायल कोर्ट (राज्य एवेन्यू कोर्ट) से लेकर सुप्रीम कोर्ट तक में चल रहा है, वह बहुचर्चित है। शिष्ट कानून में मनी लॉन्ड्रिंग का केस है जिसमें केजरीवाल को चुनाव प्रचार के लिये अन्तरिम बेल दी है। इसी केस में दिनांक 17.05.2024 को ईडी ने केजरीवाल और आम आदमी पार्टी (AAP) दोनों को आरोपी बनाया है। देश के इतिहास में यह पहला केस है जहां एक राष्ट्रीय राजनीतिक पार्टी को आरोपी बनाया है। Vicarious Liability के सिद्धान्त को किमिनल लॉ में लागू करने का नया प्रयोग है। मेगा प्रश्न है क्या किसी पोलिटिकल पार्टी के विरुद्ध फौजदारी मुकदमा चल सकता है। केजरीवाल दिल्ली के मुख्यमंत्री हैं। साधारणतः मुख्यमंत्री को ऐसे मामलों में त्याग पत्र देकर मुकदमा लड़ना चाहिये, किन्तु केजरीवाल जेल ही से दिल्ली का शासन चला रहे हैं। यद्यपि अन्तरिम जमानत के आदेश में यह अंकुश लगाया गया है कि वे मुख्यमंत्री के रूप में कागजों पर हस्ताक्षर नहीं करेंगे और चुनाव स्पॉन्स में केस के मेरिट पर नहीं बोलेंगे। अखबारों में पढ़ने को मिला है उन्होंने अपनी चुनाव अपील में कहा है कि उन्हें चुनावों में जीत दिलाओ, सुप्रीम कोर्ट उन्हें छोड़ देगा। वे शीश महल में रह रहे हैं और हवाई यात्रा कर रहे हैं। दिल्ली हाईकोर्ट ने उन्हें Kingpin कहा है।

इस केस का सबसे मुख्य प्रश्न है कि इसका विषय शराब से है और उद्देश्य है सरकार चलाने के लिये राजस्व अर्जित करना, जबकि हमारा संविधान यह मानता है कि देश में शराब बंदी होनी चाहिये। राष्ट्रपिता बापू मद्य निषेध नीति के प्रबल प्रवक्ता थे। उन्होंने कहा था कि यदि उन्हें एक दिन का निरंकुश शासक बना दिया जावे तो वे सबसे पहले शराब बंदी का आदेश देंगे। कई धर्मों में शराब को (जो स्वास्थ्य के लिये हानिकारक है) सब पापों की जन्नी माना है। देश के महान न्याय विद् जस्टिस कृष्णा अग्र ने अपने सुप्रीम कोर्ट के निर्णय में कहा है कि शराब की आय से कल्याणकारी राज्य का प्रशासन नहीं चलाया जा सकता। राज्य का यह कृत्य अनैतिक है और संविधान के विरुद्ध है। नीति निदेशक तत्वों में कहा गया है राज्य लोक कल्याण की वृद्धि करेगा केजरीवाल की शराब नीति मद्य निषेध नहीं है अपितु राजस्व की वृद्धि करना है। केजरीवाल ने शराब की कीमत में वृद्धि कर ठेका दिया और बड़ी आय अर्जित की है। गणराज्य की राजधानी दिल्ली में शराब की नदियाँ बहती हैं।

दुनिया के 42 देशों में शराब बंदी लागू है। देश के कुछ राज्यों में शराब बंदी के बाबत जस्टिस टेकरचंद समिति का गठन हुआ था। समिति ने 12 सूत्र दिये थे और सुझाव दिया था कि जो राज्य शराब बंदी करेगा, उसकी हानि का 50 प्रतिशत केन्द्र सरकार पूरे करेगी।

प्रस्तुत मामला केजरीवाल की शराब की पोलिसी से सम्बन्ध रखता है। संविधान के अनुच्छेद 47 के अनुसार राज्य में शराब बंदी करना शासन का संवैधानिक दायित्व है। शराब की बिक्री को बढ़ाकर राजस्व बढ़ाना मद्य निषेध के विरुद्ध है। केजरीवाल की नीति में पहला सूत्र था, एक बोलतल शराब पर एक बोलतल प्री दी जावेगी। दूसरा सूत्र था इसे प्राइवेट हाथों में दिया जाना। बिक्रेताओं को खुली छूट दे दी कि वे एमआरपी के नीचे किसी भी दाम पर शराब बेच सकते हैं व नई शराब की नीति के बाद पुरानी शराब नीति पुनः लागू कर दी गई। दिल्ली की पुरानी आबादी नीति से जुड़े मनी लॉन्ड्रिंग के मामलों में मुख्यमंत्री अरविन्द केजरीवाल को प्रवर्तन निदेशालय (ईडी) ने समन किया था। गिरफ्तारी हुई और जांच प्रारम्भ की गई। यह मामला ट्रायल कोर्ट में चल रहा है केजरीवाल के साथी मंत्री भी आरोपी हैं।

दिनांक 14 मई 2024 को हाईकोर्ट में सुनवाई हो रही थी इसी दौरान ईडी के एडवोकेट राजू व जस्टिस स्वर्ण कान्ना शर्मा के मध्य बहस के दौरान प्रश्न उठाया गया कि क्या आम आदमी पार्टी को केस में आरोपी बनाया जाना चाहिये था? केस की गम्भीरता को देखते हुये दिनांक 17.05.2024 को ईडी ने 8वीं चार्जशीट दाखिल की इसमें केजरीवाल व आम आदमी पार्टी को आरोपी बनाया गया। यह चार्जशीट दिल्ली राज्ज एवेन्यू कोर्ट में पेश की गई है। इसके लिये

इस केस का सबसे मुख्य प्रश्न है कि इसका विषय शराब से है और उद्देश्य है सरकार चलाने के लिये राजस्व अर्जित करना, जबकि हमारा संविधान यह मानता है कि देश में शराब बंदी होनी चाहिये। राष्ट्रपिता बापू मद्य निषेध नीति के प्रबल प्रवक्ता थे। उन्होंने कहा था कि यदि उन्हें एक दिन का निरंकुश शासक बना दिया जावे तो वे सबसे पहले शराब बंदी का आदेश देंगे।

चलाया जा सकता है। केजरीवाल को मुख्य आरोपी माना है, वह पार्टी का मुख्य व्यक्ति (संयोजक) है। केजरीवाल पर आरोप है कि केजरीवाल और आम सरकार ने नवम्बर 2021 में शराब नीति में बदलाव कर होल सेलर्स के लिये 12 प्रतिशत और रिटेलर के लिये 18.5 प्रतिशत प्रोफिट सुनिश्चित किया था।

इस संबंध में कोर्ट के समक्ष यह प्रश्न उठाया जा रहा है कि क्या एक राजनीतिक दल (AAP) को शराब घोटाले में कानूनी तौर पर आरोपी बनाया जा सकता है? इस प्रश्न पर आपत्ति होने से न्यायालय में बहस होगी और निर्णय होगा। PMLA कानून के प्रावधानों के अनुसार कम्पनी के विरुद्ध केस चलाया जा सकता है। इसके अतिरिक्त जन प्रतिनिधित्व कानून 1651 की धारा 29ए के तहत राजनीतिक पार्टी का पंजीयन चुनाव चिन्ह के हेतु किया जाता है। पार्टी को व्यक्तियों का समूह माना गया है। इसमें संदेह नहीं है कि राजनीतिक पार्टी को आरोपी बनाने से मुकदमें की गरिमा में काफी अन्तर आ जावेगा।

यहां यह स्पष्ट करना भी समीचीन होगा कि PMLA कानून की धारा 2(1)(न) में अपराधिक धन के प्रत्यक्ष अथवा परोक्ष रूप से लाभ लेने वाला व्यक्ति अपराधी की परिभाषा में आता है। ईडी का आरोप है कि शराब घोटाले की आय का उपयोग चुनाव में हुआ है। चुनावों में खर्च की गई राशि पर आयकर में भी छूट है। चुनावों में प्रत्येक राजनीतिक पार्टी चुनाव आयोग से चुनाव चिन्ह प्राप्त कर रही है। चुनावों में आचार संहिता भी लागू होती है। चुनाव चिन्ह आदेश 1968 के अनुसार काम न करने पर तथा जन प्रतिनिधित्व अधिनियम (आर पी एक्ट) के प्रावधानों का उल्लंघन करने पर चुनाव चिन्ह भी छीना जा सकता है और राजनीतिक पार्टी का जो दर्जा दिया गया है उसे भी रद्द किया जा सकता है।

राजनीतिक पार्टी चुनावों में भाग लेती है उस पर भारतीय दण्ड संहिता (IPC) जन प्रतिनिधित्व अधिनियम (R P Act) और विदेशी अंशदान विनियमन अधिनियम (FCRA) के प्रावधान लागू होते हैं।

ईडी ने गृह मंत्रालय को एक रिपोर्ट प्रस्तुत है उसके अनुसार आप पार्टी को 2014 से 2022 के बीच विदेश फण्ड प्राप्त हुआ है, जो कानूनों की पालना किये बिना प्राप्त हुआ है। इस पर भी उचित कार्यवाही होने की पूरी सम्भावना है। कई देशों के दान दाताओं से एक बड़ी राशि कानूनी प्रावधानों के विरुद्ध प्राप्त की गई है।

यह स्पष्ट है कि आप के नेताओं के विरुद्ध पीएमएलए एक्ट के विरुद्ध मनी लॉन्ड्रिंग का मामला चल रहा है और 8वीं चार्जशीट के अनुसार AAP के विरुद्ध भी यह कार्यवाही की जावेगी। साधारणतः फौजदारी कार्यवाही उसी व्यक्ति के विरुद्ध होती है, जो उसने किया है। इसका सिद्धान्त है जो करेगा वही भरेगा। लोग कम्पनी बनाकर फौजदारी कार्यवाही से बच निकलते थे, अतः एक नया रूल लागू हुआ, इसे Vicarious Liability का सिद्धान्त कहते हैं। Vicarious का अर्थ है उपनियुक्त रूप से अथवा परोक्ष तौर पर साधारण रूप से कह सकते हैं जो दूसरे के बदले काम करे। एक व्यक्ति दूसरे की लापरवाही के लिये परोक्ष रूप से उत्तरदायी हो सकता है। कम्पनी एक्ट में कम्पनी के लिये डायरेक्टर उत्तरदायी माना जा सकता है। Factories Act में occupier कम्पनी के हेतु दायी माना जा सकता है। केजरीवाल आम आदमी पार्टी के प्रधान हैं (संयोजक हैं) वे उत्तरदायी होंगे। आठवीं चार्जशीट में आप को पार्टी बनाया गया है। जहां सजा नहीं दी जा सकती, वहां फाइन हो सकता है।

कहते हैं यह पहला केस है जिसमें फौजदारी मामले में राजनीतिक पार्टी को पक्षकार बनाया है। बेल की कण्डीशन के अनुसार केजरीवाल को 2 जून, 2024 को सरेन्डर करना है। ईडी ने राज्ज एवेन्यू कोर्ट में याचिका दायर कर केजरीवाल की न्यायिक हिरासत बढ़ाने की प्रार्थना की है।

केजरीवाल के विरुद्ध दायर इस केस में ऐसा प्रतीत होता है, माननीय सुप्रीम कोर्ट कई नये सिद्धान्त प्रतिपादित करेगा। अन्तरिम बेल के बाद पार्टी बनाने का मामला है और केस के अन्तिम निर्णय तक अन्य कई नये सिद्धान्त प्रतिपादित हो सकते हैं। जहां राजनीतिक पार्टी को पक्षकार बनाया जावेगा, वहां उसकी मान्यता रद्द करने का प्रश्न भी निर्णय की प्रतीक्षा में रहेगा।

दिनांक 21.05.2024 के आदेश से दिल्ली हाईकोर्ट ने आरोपी मनीष सिसोदिया की दूसरी जमानत की अर्जी खारिज कर दी है। माननीय हाईकोर्ट ने यह Observe किया कि आरोपी सिसोदिया बेल के हेतु अच्छा केस प्रेषित करने में असमर्थ रहे हैं। केस की परिस्थितियों से प्रतीत होता है कि केस Grave Misuse of Power Deewj Breach of Trust का प्रतीत होता है। यह Prima Facie Money Laundering का केस प्रतीत होता है। ऐसा प्रतीत होता है कि एक्सहाइबिट पोलिसी लागू इसलिये की गई कि प्राइवेट पार्टी को 12 प्रतिशत लाभ मिल सके। संविधान शराब बंदी करने का निर्देशन देता है, जहां शराब बेचने के हेतु पोलिसी बनाने का प्रश्न की पैदा नहीं होता। इस दृष्टि से यदि हम शराब पोलिसी की बात करें, तो पायेंगे कि शराब का व्यापार अनैतिक व्यापार है चूंकि हम कल्याणकारी राज्य के नागरिक हैं। इसका अर्थ है, केजरीवाल सरकार की शराब की पोलिसी संविधान के नीति निदेशक तत्वों के विरुद्ध है। केजरीवाल सरकार को भंग कर राष्ट्रपति शासन लागू करने की प्रक्रिया जो अनुच्छेद 239एबी में दी है उसके अनुसार समय व परिस्थिति को देखकर कदम उठाये जावें। सत्यमेव जयते!

-अतिथि सम्पादक

पानाचन्द्र जैन

पूर्व न्यायाधीश, राजस्थान हाईकोर्ट

## पारिस्थितिकी तंत्र: अब ध्यान नहीं तो कब?



डॉ. रामावतार शर्मा

नेपाल में हिमालय पर्वत श्रृंखला का एक पहाड़ जिसे मच्छुपुच्छे पर्वत कहा जाता है। अभी 2023 की सर्दी में जब एक पर्वतारोही समूह एक दिन इस पहाड़ के शिखर पर पहुंचा तो उसके सदस्यों को लगा कि वे किसी काले पिरामिड के शिखर पर आ पहुंचे हैं। सर्द मौसम के बावजूद पर्वत शिखर और उसकी ढलान पर बर्फ या स्नो का नामोनिशान नहीं था। इसके अलावा उन्हें वहां से नजर आया कि कितने ही हिमालयी ग्लेशियर्स पानी की झीलों में बदल चुके हैं। हिमालय को पृथ्वी की छत कहा जाता है जिसका स्मरण करते ही चमकती हुई श्वेत हिम आच्छादित मेरु चोटियाँ आंखों के सामने आने लगती हैं। कितने ही पर्वतारोहियों को

हिमालय अलौकिक नजर आता है - अलौकिक और सुदूर, जिसके हर शिखर पर पहुंचना एक दैवीय निमंत्रण-सा है, जहां उत्साह है, हिम्मत है और है एक दृढ़ मानवीय शक्ति का अहसास। सामान्य तौर पर धरती के दो ध्रुव (पोल्स) माने गए हैं - उत्तरी ध्रुव (नॉर्थ पोल) आर्कटिक में और दक्षिणी ध्रुव (साउथ पोल) अंटार्कटिका में है। परंतु तिब्बती पठार को तृतीय ध्रुव (थर्ड पोल) भी कहा जाता है जो दक्षिण में हिमालय पर्वत श्रृंखला से लेकर उत्तर में तकलामकान रेगिस्तान तक फैला हुआ है। यह क्षेत्र विश्व का तीसरा सबसे बड़ा हिम भंडार है और दुनिया के अस्तित्व के लिए आवश्यक है। सीधे तौर पर तो आठ देश इस पठार पर आश्रित हैं परंतु परोक्ष में यह पूरे विश्व के जीवन को प्रभावित करता है। तिब्बत के पठार में 15,000 ग्लेशियर्स हैं जो 100,000 वर्ग किलोमीटर में फैले हुए हैं। इन्हीं ग्लेशियर्स से अमु दरिया, ब्रह्मपुत्र, गंगा, सिंधु, इन्डिगो, मेकोंग, सलवीन, तारिम, यांगत्से और पीली नदी का उद्गम स्थल है जो विश्व की सर्वाधिक मानव आबादी को पानी के रूप में जीवन देता है। भारत, चीन, बांग्लादेश और पाकिस्तान विश्व की

सर्वाधिक आबादी वाले देश है। अफगानिस्तान से लेकर म्यांमार तक फैला हिंदुकुश हिमालय पर्वत तंत्र आज खतरे में है और खतरे में है दुनिया की कोई दो तिहाई मानव आबादी। भारत, चीन, पाकिस्तान, अफगानिस्तान और म्यांमार हिमालय के पानी, हवा और पारिस्थितिकी तंत्र (इकोसिस्टम) को अपने हित में नियंत्रित करने में प्रयासरत नजर आ रहे हैं। इन देशों में आपसी विश्वास, सहयोग और सामंजस्य नगण्य के बराबर है जिसके फलस्वरूप हिमालय का इकोसिस्टम लगातार तबाह हो रहा है। सड़कों का जाल, रेल तंत्र का विस्तार, सुरंगों पर गर्व करते नेतागण, विशाल बांध और नदियों के रास्तों में व्यापक परिवर्तन निकट भविष्य में इन सब देशों में बड़ी बर्बादी का कारण बन सकता है। अनियमित बरसात, सूखे बरसत, रसातल में जाता जमीन का पानी, खाद्यान्नों की कमी आदि का सामना करने का समय निकट आता नजर आ रहा है। इस समय किसी भी देश का नेतृत्व ऐसा नहीं है जो अपने व्यक्तित्व स्वार्थों से ऊपर उठ कर पूरे भारतीय उपमहाद्वीप और एशिया के बारे में स्पष्ट विचार रख सके।

चीन और उपमहाद्वीप के देशों में मित्रता का अभाव आने वाले समय में बड़े कठों का कारण बन सकता है। उपमहाद्वीप के नेता अपने-अपने देश में पड़ोसी देश को लेकर भय और आतंक का माहौल बना कर जन समर्थन जुटाने और अपनी सत्ता को स्थायी बनाने में प्रयासरत रहेंगे परंतु पारिस्थितिकी तंत्र का बिखराव एक दिन सब को चपेट में ले लेगा। आठ हिमालयन देशों में यदा-कदा डाटा सांझा करने के अलावा कोई तथ्यपरक बात नहीं हो रही है। इन्जीनियर्स इस भ्रम के साथ नीतियां बनाते हैं मानो वे वातावरण और इकोसिस्टम को नियंत्रित कर लेंगे। पर, ऐसा संभव नहीं है। धन कुबेर लोगों के समूह, महत्वाकांक्षी और अदृष्टशील राजनीतिक नेतृत्व एवम व्यक्तित्व लाभ के चलते इन्जीनियरिंग अब विज्ञान की जगह धन संग्रहण का साधन मात्र रह गई है। लोग ढोल नगाड़ों के साथ बर्फले पहाड़ों पर शोर शराबे के बीच रील बनाएंगे, पहाड़ों की बर्फ दरेकी और किसी दिन बड़ी जनहानि होगी।

यद रचना चाहिये कि हिमालय आलीशान है पर युवा हैं, सुकुमार हैं इसलिए भंगुर भी हैं। जिस टेक्टोनिक प्लेट पर भारतीय उपमहाद्वीप स्थित है


वह एशिया प्लेट के नीचे घुस रही है जिसके फलस्वरूप हिमालय ऊपर आसमान को छूने के लिए प्रयासरत है तो नीचे इसकी नदियाँ अपने अस्तित्व के लिए संघर्षरत हैं। यह एक नाजुक संतुलन है। यह संतुलन यदि हमने बिगाड़ा तो ध्यान में रख लीजिए कि करोड़ों जीवन परबला अस्तित्व खो सकते हैं। भारत, चीन और पाकिस्तान का महान सैन्य शक्ति बनने का बड़ा अरमान है। प्रयासरत रहिए पर यदि यह सब इकोसिस्टम के विनाश के साथ हुआ तो यह इन आठों देशों के अस्तित्व का कीमत पर ही संभव होगा। खतरा वास्तविक है हम चाहे स्वीकार करें या नहीं। पृथ्वी के इस भाग में क्या गलत हो रहा है यह हमें हमारी आने वाली पीढ़ियों के जीवन और भविष्य के बारे में सोचने पर ही समझ में आएगा। माहौल को देखते हुए तो लग रहा है कि लोगों को जब तक समझ में आएगा तब तक खतरा नियंत्रण से बाहर हो चुका होगा। प्रकृति में जो परिवर्तन अति धीमी गति से हो रहा प्रतीत होता है वह एक क्षण में अति विनाशकारी रूप ले लेता है जिसे हमारे पूर्वजों ने प्रलय का नाम दिया है।

-डॉ. रामावतार शर्मा, (चिकित्सक एवं लेखक)

## सुधार व रखरखाव की कमी से पावटा में सीसीटीवी कैमरे कई सालों से बंद

पावटा, (निस)। पावटा प्रागपुरा नगरपालिका क्षेत्र के पावटा कस्बे में पुलिस प्रशासन की तीसरी आंख कहे जाने वाले सीसीटीवी कैमरे कई सालों से मरम्मत के अभाव में खराब पड़े हुए हैं। इन कैमरों के खराब होने से कस्बे में हो रहे अपराधों पर नकेल कसने में पुलिस प्रशासन पूरी तरह सफल नहीं हो पा रहा है।

सामाजिक कार्यकर्ता व पूर्व सरपंच प्रतिनिधि गोपाल अग्रवाल ने बताया कि पूर्व सरपंच पूजा अग्रवाल के कार्यकाल 2019 में भामाशाहों ने 10 सीसीटीवी कैमरे कस्बे की सुरक्षा हेतु लगवाए थे, लेकिन कैमरे पिछले कई सालों से सुधार व मंटेनेंस की कमी के कारण बंद पड़े हैं। कैमरों में तकनीकी खराबी आ गई है, जिससे सभी कैमरे तकनीकी खामी के कारण नहीं चल रहे हैं। कैमरे सभी मुख्य बाजारों व चौराहों पर एवं अन्य स्थानों पर लगे हुए हैं, जिसकी क्वालिटी बेहतर है, साफ विजन आता है लेकिन कैमरों के बंद होने से कस्बे की कोई भी गतिविधि रिकार्ड नहीं हो पा रही है। सीसीटीवी कैमरे किसी अपराधी को पकड़ने के लिए कितने उपयोगी होते हैं, इसका उदाहरण पुलिस की कई



पावटा कस्बे में सीसीटीवी कैमरे बंद पड़े हुये हैं।

जांच में देख सकते हैं, लेकिन इन सीसीटीवी कैमरों का सिस्टम ही पूरी तरह ठप हो जाए तो उसका खामियाजा सिर्फ पुलिस की जांच को ही नहीं बल्कि किसी घटना में पीडित को भी

भुगतान पड़ता है। गोपाल अग्रवाल ने बताया कि पावटा कस्बे में लगातार हो रहे अपराधों पर नजर रखने वाली पुलिस की तीसरी आंख यानी सीसीटीवी

कैमरों के खराब होने से कस्बे में हो रहे अपराधों पर नकेल कसने में पुलिस प्रशासन पूरी तरह सफल नहीं हो पा रहा है

पूर्व सरपंच पूजा अग्रवाल के कार्यकाल में भामाशाहों ने 10 सीसीटीवी कैमरे लगवाए थे

व्यवस्था के बीच अब चोरी, लूट जैसी घटनाएं आम हो चुकी हैं। ऐसे में अपराधियों को पकड़ने में सहयोगी भूमिका निभाने वाली कानून की तीसरी आंख का सहारा भी पुलिस की व्यवस्था से छिनता हुआ नजर आ रहा है। इस कारण अपराधियों के बुलंद होसलों ने अब उन्हें अपराध करने की छूट भी दे दी है। लेकिन प्रशासनिक तंत्र की लापरवाही के चलते सही ढंग से रखरखाव न होने के कारण कस्बे के अधिकांश हिस्सों में लगे सीसीटीवी कैमरे खराब हो गए हैं। कैमरे खराब होने के बाद उसे सुधारने व मरम्मत में प्रशासन ना तो कोई रुचि दिखा रहा है और ना ही कोई प्रयास कर रहा है। ऐसे में यह कैमरे महज शो-पीस बनकर रह गए हैं।

गोपाल अग्रवाल ने बताया कि कस्बे में लगाए गए सीसीटीवी कैमरों का कनेक्शन प्रागपुरा थाना पुलिस रुम से है। पुलिस कंट्रोल रुम में तैनात पुलिस स्टाफ एलईडी स्क्रीन के माध्यम से पूरे शहर की निगरानी करता है। किसी भी तरह की घटना या जाम की स्थिति देखने के बाद तत्काल वायरलेस के माध्यम सूचना दे दी जाती है।

## 24 मई से एक जून तक रहेगा "नौतपा", इस अवधि में टूटेगा गर्मी का रिकॉर्ड

भीलवाड़ा, (निस)। हिंदी पंचांग का तीसरा महीना ज्येष्ठ 24 मई को शुरू हो रहा है। ज्येष्ठ महीने में ही नौतपा रहता है। इस बार 24 मई से नौतपा शुरू होकर एक जून को समाप्त होगा। इस दौरान गर्मी अधिक रहेगी, लेकिन औद्योगिक नगरी में भीषण गर्मी ने नौतपा से पहले ही हालत खराब करके रख दिए हैं। गर्मी से शहर की सड़कों को टंडा रखने के लिए नगर परिषद की फायर ब्रिगेड के जरिए पानी की पिलाई करवाई जा रही है।

ज्योतिषियों के मुताबिक सूर्य ग्रह जब रोहिणी नक्षत्र में आता है तो नौतपा शुरू होता हा जाता है। करीब 15 दिन तक सूर्य रोहिणी नक्षत्र में रहेगा। शुरू के नौ दिन अधिक गर्मी रहेगी। 24 मई की रात 3 बजकर 17 मिनट पर सूर्य रोहिणी नक्षत्र में प्रवेश करेगा और तपनकाल शुरू हो जाएगा। उस समय

सूर्य वृषभ राशि में रहेगा। रोहिणी नक्षत्र का स्वामी चंद्र माना जाता है। ज्येष्ठ महीने में गर्मी की अधिकता रहने के साथ ही हल्की बारिश होने की भी संभावना है। नगर व्यास पंडित राजेंद्र कुमार के अनुसार नौतपा में पड़ने वाली तेज गर्मी से ही बारिश का आकलन होगा। इस अवधि में जहां-जहां बारिश होती है, वहां रोहिणी गलतने से वर्षा ऋतु में बरसात की कमी की संभावना रहती है।


नगर व्यास ने पंचांग के आधार पर बताया कि इस बार देशभर में अच्छी बारिश होगी। राजस्थान में मंडूकछाप नदी कहीं अधिक हो रही है। भीलवाड़ा में औसत बारिश होगी। फिलहाल औद्योगिक नगरी में पड़ रही भीषण गर्मी ने शहर की सड़कों को सूना कर दिया है। आमजन रोजमर्रा के कामों



भीलवाड़ा में प्रशासन द्वारा शहर की सड़कों को टंडा रखने के लिए सड़कों पर फायर ब्रिगेड की मदद से पानी का छिड़काव करवाया जा रहा है।

के लिए भी घर से निकलने में कतरा रहे हैं। तापमान नौतपा से पहले ही 44 डिग्री तक पहुंच चुका है।

### राशिफल शुक्रवार 24 मई, 2024



पंडित अनिल शर्मा

ज्येष्ठ मास, कृष्ण पक्ष, प्रतिपदा तिथि, शुक्रवार, विक्रम संवत् 2081, अनुराधा नक्षत्र दिन 10:10 तक, शिव योग दिन 11:21 तक, बालव करण प्रातः 7:24 तक, चन्द्रमा आज वृश्चिक राशि में संचार करेगा।

ग्रह स्थिति: सूर्य-वृष, चन्द्रमा-वृश्चिक, मंगल-मीन, बुध-मेघ, गुरु-वृष, शुक-वृष, शनि-कुम्भ, राहु-मीन, केतु-कन्या राशि में।

आज सर्वार्थ सिद्धि दिन 10:10 तक है। आज श्री नारद जयन्ती है। श्रेष्ठ चौघड़िया: चर सूर्योदय से 7:20 तक, लाभ-अमृत 7:20 से 10:42 तक, शुभ 12:23 से 2:04 तक, चर 5:27 से सूर्यास्त तक।

राहूकाल: 10:30 से 12:00 तक। सूर्योदय 5:39, सूर्यास्त 7:08

**मेघ**  
अपनी कार्य योजना को सीमित रखें। परिवार में आपसी मतभेद बढ़ सकते हैं। पारिवारिक कार्यों के कारण भागदौड़ रहेगी। आवश्यक कार्यों में विलम्ब हो सकता है।

**वृष**  
परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में धार्मिक-सामाजिक समारोह सम्पन्न हो सकते हैं। व्यावसायिक/आर्थिक स्थिति ठीक रहेगी।

**मिथुन**  
स्वास्थ्य से संबंधित चिन्ता दूर होगी। किसी भी कारण से बना हुआ मन का भय समाप्त होगा। विवादित मामलों का निपटारा हो सकता है। व्यावसायिक कार्यों से संबंधित यात्रा संभव है।

**कर्क**  
व्यावसायिक कार्यों के संबंध में सकारात्मक आश्वासन प्राप्त होगा। अटक हुए कार्य बनने लगेंगे। महत्वपूर्ण कार्य योजना का क्रियान्वयन होगा। आर्थिक स्थिति ठीक रहेगी।

**सिंह**  
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। परिवार में आपसी वाद-विवाद बढ़ सकते हैं। पारिवारिक कार्यों में विलम्ब हो सकता है।

**कन्या**  
परिवार में शुभ-मांगलिक संदेश प्राप्त होगा। परिवर्तनों के संयोग से वर्तमान समस्या का समाधान हो सकता है। नवीन कार्यों के संबंध में सकारात्मक आश्वासन प्राप्त होगा। धार्मिक स्थान की यात्रा संभव है।

**तुला**  
आर्थिक कारणों से अटके हुए कार्य बनने लगेंगे। संभावित स्रोत से धन प्राप्त होगा। आय में वृद्धि होगी। व्यावसायिक स्थिति ठीक रहेगी।

**वृश्चिक**  
मानसिक तनाव से राहत मिलेगी। मन:स्थिति में सुधार होगा। स्वास्थ्य संबंधित चिन्ता दूर होगी। व्यावसायिक संपर्क बनेंगे। परिवार में धार्मिक-सामाजिक समारोह सम्पन्न हो सकते हैं।

**धनु**  
घर-परिवार में कार्यों के कारण भागदौड़ रहेगी। घर-गृहस्थी के खर्चों में अनावश्यक वृद्धि हो सकती है। परिवार में स्वास्थ्य संबंधित परेशानी हो सकती है।

**मकर**  
आर्थिक/वित्तीय मामलों के लिए/दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक स्थिति ठीक रहेगी। परिवार में शुभ-मांगलिक संदेश प्राप्त होगा।

**कुंभ**  
व्यावसायिक कार्यों में आ रही अड़चनें दूर होने लगेंगी। अटके हुए कार्य शीघ्रता/सुगमता से बनने लगेंगे। महत्वपूर्ण कार्य योजना का क्रियान्वयन होगा। परिवार में उत्सव जैसा माहौल रहेगा।

**मीन**  
नवीन कार्यों के संबंध में सकारात्मक आश्वासन प्राप्त होगा। अटक हुए कार्य बनने लगेंगे। व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी।



**AEPS\* का उपयोग करते समय फिंगरप्रिंट स्कैनिंग डिवाइस पर कागज/फिल्म की जाँच करें**  
(\*AEPS - आधार इनेबलड पेमेन्ट सिस्टम)

**धोखाधड़ी को रोकने के लिए, ट्रांजेक्शन स्लिप माँगें और विवरणों की जाँच करें**

अधिक जानकारी के लिए, <https://rbikehtahai.rbi.org.in/aeps> पर विजिट करें फ्रीडैक देने के लिए, [rbikehtahai@rbi.org.in](https://rbikehtahai@rbi.org.in) को लिखें



**Kirana Bhandar**

अप्रैल 2024 का नया बैंक खाता खोलें।  
**आरबीआई बैंक**  
**भारतीय रिज़र्व बैंक**  
**RESERVE BANK OF INDIA**  
[www.rbi.org.in](http://www.rbi.org.in)

**सार-समाचार**

**खड़ी सप्ताह संपन्न, शोभायात्रा निकाली**

जोधपुर, (कासं)। जयनारायण व्यास विश्वविद्यालय ओल्ड कैम्पस के सामने स्थित श्री पीपलेश्वर महादेव मंदिर के ब्रह्मलोक महंत शिवचैतन गिरी महाराज का नौवां बरसी महोत्सव गुरुवार को गादीपति महंत श्रीधरगिरी महाराज के सानिध्य में संत समागम के साथ श्रद्धापूर्वक मनाया गया। मंदिर समिति के शशिकांत तिवारी ने बताया कि बरसी महोत्सव के दौरान अखंड रामायण पाठ व अखंड खड़ी सप्ताह सहित अनेक धार्मिक अनुष्ठान हुए। खड़ी सप्ताह के अंतिम दिन शशिलाता शर्मा, पंकज जांगिड़, संजय पंचारिया, गीता मेवाड़ा, मंजू डागा, अरुण गुर्जर, मंजू प्रजापति, मंजू पंवार, प्रियंका बोराणा सहित अनेक कलाकारों और महिला मंडल ने भजनों की प्रस्तुति दी। इससे पूर्व सुबह समाधि पूजन व अखंड खड़ी सप्ताह की पूर्णरती के बाद शोभायात्रा निकाली गई, जिसमें राम-सीता व राधाकृष्ण की मनमोहक संजीव झांकी के साथ सभी भक्त हाथों में धर्म पाताका लिए मंगल गीत गाते हुए और जयकारे लगाते हुए भक्ति में सराबोर नजर आए। भीषण गर्मी के चलते भक्तों में अटूट आस्था और सेवाभाव की झलक नजर आई। शोभायात्रा का क्षेत्रवासियों द्वारा स्वागत किया गया और शीतल पेय, नींबू पानी, लस्सी आदि से मनुहार की गई। दोपहर में आयोजित महाप्रसादी में दिगंबर कमल गिरी, महंत मुनेश्वर गिरी, महंत रघुवीर गिरी सहित अनेक साधु-संत और श्रद्धालु शामिल हुए। संपूर्ण आयोजन की व्यवस्था में जगदीश राव, कैलाश राव, हनुमान सिंह राजपुरोहित, मांगीलाल विश्वा, तारा सिंह, श्यामलाल बोराणा, विजय कुमार, दिव्यांगु बोराणा, मंदिर समिति सदस्यों, महिला मंडल, सेवादाताओं और क्षेत्रवासियों का सहयोग रहा।

**विद्युत चोरी के खिलाफ मामले दर्ज**

पाली, (नि.सं.)। पाली जिले में बिजली चोरी करने वाले दोषियों द्वारा जुर्माना राशि जमा नहीं कराने वाले के खिलाफ जोधपुर डिस्कॉम ने 89 जनों के खिलाफ एफआईआर दर्ज कराई है। जोधपुर डिस्कॉम पाली के अधीक्षण अभियंता अजय माथुर ने बताया कि सतर्कता जांच प्रतिवेदन में जुर्माना राशि लंबे समय बाद भी जमा नहीं कराने पर निर्देशानुसार एफआईआर दर्ज कराने के लिए एपीटीपीएस थाने को निर्देश दिए गए थे। जिसके तहत माह जनवरी-2023 से माह मई-2024 तक कुल 89 दोषियों के खिलाफ एफआईआर दर्ज की गईं 22 लाख रुपये की राकम वसूली भी की गई है। सहायक अभियंता (सतर्कता) पाली द्वारा माह अप्रैल-2024 में 06 दोषियों में निम्बोल निवासी जैजाराज प्रेमराम पुत्र मनोहर व उमराव पुत्र शेरशाह, बिराटिया निवासी सुकना पति पनजी देवासी, खारिया निवासी राजाराम पुत्र लालूराम, चोपड़ा निवासी परपूराम पुत्र जोधाराम के खिलाफ जुर्माना राशि कुल 87604 रुपये जमा नहीं कराने एवं माह मई-2024 में 04 दोषियों में धोलामगरी बणियामाली निवासी मुनोदेवी पति करणसिंह, राजोलाकला निवासी जगदीश पुत्र गुमानाराम, गुड़ा धनावात निवासी भंवरसिंह पुत्र दलेसिंह, केरखेड़ा निवासी दुर्गासिंह पुत्र भुवानी सिंह के खिलाफ जुर्माना राशि कुल 45029 रुपये जमा नहीं कराने पर एपीटीपीएस थाने में एफआईआर दर्ज कराई गई।

**मंदिर की जमीन पर कब्जे का आरोप**

जोधपुर, (कासं)। बासनी सेकंड फेस स्थित एक मंदिर की जमीन पर कब्जे को लेकर पुजारी, गार्ड व ग्रामीणों ने बुधवार को प्रदर्शन कर जिला कलेक्टर व पुलिस कमिश्नर के नाम ज्ञापन सौंपा। उन्होंने एक पूर्व पुलिस अधिकारी पर कब्जे का आरोप लगाया है। बावड़ी बासनी स्थित बालाजी, भैरुजी व महादेवजी के मंदिर के पुजारी त्रिवेणी गिरी ने बताया कि मंदिर में ललित गिरी महाराज की समाधि बनी हुई है। यहां पर बासनी गांव वाले पूजा अर्चना व जागरण करते हैं। पूर्व में मरुभर औद्योगिक क्षेत्र रिको द्वारा मंदिर के लिए करीब तीन बीघा भूमि छोड़ी हुई है जिसके चारों तरफ बाण्डूजी वॉल भी बनी हुई है। उक्त मंदिर के कुछ हिस्से पर अवैध रूप से सिद्धनाथ रोड चौपासनी निवासी पूर्व पुलिस अधिकारी गोविन्दनारायण शर्मा कब्जा करने का प्रयास कर रहे हैं। उन्होंने खण्डे बजरी इत्यादि निर्माण सामग्री डाल रखी है तथा अण्डरग्राउंड की खुदाई करवाई जा रही है। वे पुलिस अधिकारी का रौब जताते हुए कई जगह पर अतिक्रमण कर रहे हैं। ज्ञापन में मंदिर की जमीन से कब्जा हटाने की मांग की गई। ज्ञापन देने में वार्ड नंबर 38 की पार्षद मंजू प्रजापत, दिनेश, सुरेश, रामकिशोर, अशोक कुमार, श्यामलाल आदि मौजूद रहे।

**देताकलां में साइकिलें पाकर छात्राएं खुश**

सायला, (नि.सं)। देताकलां स्थित राजकीय उच्च माध्यमिक विद्यालय में गुरुवार को राज्य सरकार की नि:शुल्क साइकिल वितरण योजना के तहत कक्षा 9 में अध्ययनरत छात्राओं को नि:शुल्क साइकिलों का वितरण किया गया। प्रधानाचार्य दिनेश कुमार ने बताया कि योजना के तहत करीब 35 छात्राओं को साइकिलों का वितरण किया गया। जिससे छात्राओं के चेहरे खुशी से खिल उठे। उन्होंने छात्राओं को लगाने एवं मेहनत के साथ अध्ययन करने, उच्च शिक्षा प्राप्त करने एवं गांव का नाम रोशन करने की बात कही। भीमराम डांगी ने बताया कि ग्रामीण क्षेत्रों में दूर दराज से विद्यालय आवागमन करने वाली छात्राओं को पैदल असुविधा का सामना करना पड़ता है। ऐसे में छात्राओं को शिक्षा हेतु प्रेरित करने के लिए नि:शुल्क साइकिलों का वितरण किया जा रहा है। जिससे छात्राओं को आवागमन में सुविधा के साथ शिक्षा के प्रति जागरूकता एवं रुचि बढ़ेगी। इस दौरान भीमराम डांगी, डूंगराम राणा, राकेश कुमार, मालाराम, बीजाराम, मुकेश परिहार समेत ग्रामीण मौजूद थे।

**समाजसेवी सोनगरा की देह दान की**

जोधपुर, (कासं)। सूरसागर के रहने वाले समाजसेवी बस्तीराम सोनगरा की देह बुधवार को डॉ. एसएन मेडिकल कॉलेज में दान की गई। उनका निधन पहले अचानक निधन हो गया था। सूरसागर में राजबाग, निवासी बस्तीराम सोनगरा ने करीब तेरह साल पहले देहदान का संकल्प लिया था। उन्होंने कई लोगों को देहदान के लिए भी प्रेरित किया था। उनका मंगलवार शाम को निधन हो गया। बुधवार सुबह उनकी अंतिम यात्रा निवास स्थान से रवाना होकर डॉ. एसएन मेडिकल कॉलेज पहुंची जहां परियोजना के कॉलेज में यह देह समर्पित की। सोनगरा के परिजनों ने 13 साल पहले लेखे उन्होंने देहदान का संकल्प पत्र भरा था। उनकी अंतिम इच्छानुसार मेडिकल कॉलेज के स्टूडेंट्स की पढ़ाई के लिए देहदान किया गया। डॉ. एसएन मेडिकल कॉलेज के एनाटॉमी विभाग की विभागाध्यक्ष डॉ. सुषमा कटारिया ने बताया कि मेडिकल कॉलेज में अब तक 218 देहदान हो चुकी है। इस वर्ष 16 देहदान हो चुकी है और इस माह में यह दूसरी देहदान है।

**जेईई एडवांस्ड परीक्षा 26 को**

जोधपुर, (कासं)। आईआईटी मद्रास द्वारा इंजीनियरिंग प्रवेश परीक्षा जेईई-एडवांस्ड का आयोजन 26 मई को किया जाएगा। यह देश के विभिन्न शहरों में 222 केंद्रों में सुबह 9 से 12 व दोपहर 2.30 से 5.30 बजे तक होगा। परीक्षा के लिए अभ्यर्थियों को सुबह 7 बजे केंद्र पर पहुंचना होगा। दिव्यांग स्टूडेंट्स के लिए भी गाइडलाइन जारी की गई है।

**कलैक्टर सहित अधिकारियों ने ग्रामीण क्षेत्रों में रात्रि बिताई**

जोधपुर, (कासं)। जिला प्रशासन के अधिकारी इन दिनों रात्रि विश्राम करते हुए सरकारी विभागों की व्यवस्थाओं का जायजा लेने के कार्यों को अंजाम दे रहे हैं। कलैक्टर गौरव अग्रवाल ने बुधवार को रात्रि विश्राम के दौरान पिचियाक, खरिया मीठापुर फीडर, 220 केवी प्रसारण बिलाड़ा, जिला अस्पताल एवं टूट्टा सेंटर बिलाड़ा का निरीक्षण कर व्यवस्थाओं का जायजा लिया। इस दौरान उन्होंने पिचियाक, खरिया मीठापुर फीडर की रात्रि व्यवस्थाओं का निरीक्षण कर अधिकारियों को आवश्यक दिशा निर्देश दिए। साथ ही, उन्होंने कहा कि अधिकारी हीट वेव और बढ़ती गर्मी को देखते हुए पानी एवं विद्युत के कारण आमजन को कोई दिक्कत न हो, यह सुनिश्चित करें। निरीक्षण के दौरान अग्रवाल ने 220 केवी प्रसारण बिलाड़ा का निरीक्षण किया। इस दौरान उन्होंने 220 केवी प्रसारण में फॉल्ट आने के बाद की जा रहे बिजली व्यवस्था सुचारु करने के प्रयास का जायजा लिया। साथ ही, उन्होंने कहा कि फॉल्ट या अन्य किसी कारण बिजली न आने की सूचना प्राप्त होने के बाद त्वरित गति उस समस्या का समाधान करें। उन्होंने सभी को निर्देश दिए कि बढ़ती गर्मी एवं हीट वेव को देखते हुए आमजन को कोई परेशानी का सामना न करना पड़े, इसलिए निर्बाध विद्युत आपूर्ति की व्यवस्था सुनिश्चित की जाए। अग्रवाल ने इस दौरान बिलाड़ा के जिला अस्पताल पहुंचकर अस्पताल और टूट्टा सेंटर का निरीक्षण कर वहां की साफ सफाई, मरीजों के लिए उपलब्ध पेयजल व्यवस्था सहित अन्य व्यवस्थाओं का जायजा लिया। निरीक्षण के दौरान उन्होंने मरीजों को बेहतर इलाज और सुविधाएं देने के

निर्देश दिए। उन्होंने अस्पताल के बाड़ों का निरीक्षण कर मरीजों एवं उनके रिश्तेदारों से बातचीत कर निशुल्क दवा, निशुल्क जांच समेत अन्य सुविधाओं का फीडबैक लिया। उन्होंने लू और तापघात की स्थिति में आवश्यक दवाइयों का स्टॉक बनाए रखने और साफ सफाई के निर्देश दिए। साथ ही, उन्होंने कहा कि गर्मी के मौसम को देखते हुए लू और तापघात मरीजों के लिए विशेष व्यवस्थाएं और वाई बनाए जाएं।

**रात्रि चौपाल में सुनी जन समस्याएं**

अतिरिक्त जिला कलैक्टर प्रथम दीप्ती शर्मा ने ग्राम पंचायत सूरपुरा में आयोजित रात्रि चौपाल में जनसुनवाई करते हुए ग्रामीणों की समस्याएं सुनी और संबंधित विभागीय अधिकारियों को उनके निराकरण के निर्देश दिए। इस अवसर पर उन्होंने कहा कि

**3 वर्ष से फरार, पुलिस पर फायरिंग का आरोपी पकड़ा**

पाली, (नि.सं.)। पुलिस थाना सोजत सिटी ने एनडीपीएस एक्ट व पुलिस पर फायरिंग कर जानलेवा हमला करने का 3 वर्ष से फरार 25000/- रुपये का ईनामी अपराधी को गिरफ्तार करने में सफलता हासिल की है। जिला पुलिस अधीक्षक चतुरामाज ने बताया कि पाली जिले में अवैध मादक पदार्थों की तस्करी में लिप्त इनामी अपराधियों की धरपकड़ हेतु चलाये जा रहे विशेष अभियान के तहत पुलिस थाना सोजत सिटी ने गुरुवार को एनडीपीएस एक्ट सहित 3 प्रकरणों में वांछित चल रहे 25000/- रुपये के इनामी अपराधी मांगीलाल को गिरफ्तार करने में सफलता प्राप्त की है। गौरतलब है कि 20 जून 2021 को मोहनसिंह उपनिरीक्षक पुलिस थाना सोजतसिटी मय जांबा द्वारा पुलिस थाना बिलाड़ा जिला जोधपुर की अटबडा से बिलाड़ा जाने वाली रोड पर नाकाबंदी कर अटबडा से खारियानींव जाने वाले कच्चे रास्ते पर एक सफेद रंग की महिन्द्रा स्कार्पियो कार नम्बर जी.जे. 18 एएस 5630 की तलाशी की गई तो उसमें कुल 404 किलो 600 ग्राम डोडा पोस्ट भरा हुआ मिला। अटबडा से जेतीवास रास्ते पर नाकाबंदी की गई तो दो सफेद रंग की स्कार्पियो का पुलिस द्वारा पीछा करने पर उक्त दोनों स्कार्पियो पुलिस पार्टी पर फायरिंग करती हुई अटबडा गांव की तरफ वापस चली गई, जिनका पुलिस द्वारा पीछा करने पर अज्ञात व्यक्ति एक स्कार्पियो वाहन को मौके पर सरहद करेड़ा जिला भीलवाड़ा एवं जियाराम उर्फ जियोबा पुत्र जयरूपराम जाति विश्वाजी निवासी भाणिया पुलिस थाना कुरेशिया जिला पाली को गिरफ्तार किया जाकर बाद अनुसंधान न्यायालय में पेश किया गया था। अभियुक्त किशन एाट पर 25000/- रुपये, मांगीलाल विश्वाजी पर 25000/- रुपये एवं रमेश विश्वाजी पर 10000/- रुपये के ईनाम की घोषणा की गई थी।

**वैशाख पूर्णिमा पर हुए सामूहिक विवाह सम्मेलन**

जोधपुर, (कासं)। वैशाख महोत्सव की पूर्णिमा तिथि पर आज बुद्ध जयंती व पीपल पूर्णिमा परिषद, शिव और सर्वार्थ सिद्धि योग में मनाई गई। इस दिन भगवान विष्णु-महालक्ष्मी पूजन का विधान है। मान्यता है कि इस दिन भगवान विष्णु ने अपना 9वां अवतार बुद्ध के रूप में लिया था। शास्त्रों में निहित है कि वैशाख पूर्णिमा तिथि पर भगवान बुद्ध का जन्म, इसी दिन ज्ञान की प्राप्ति और परिनिर्वाण हुआ था। इसलिए हर वर्ष वैशाख पूर्णिमा तिथि पर बुद्ध जयंती मनाई जाती है। पीपल पूर्णिमा पर अन्न-मूला खावने के कारण आज शहर में शादियों की भी धूम रही। कई जगहों पर सामूहिक विवाह सम्मेलन भी हुए। सेवा भावों समिति जोधपुर की ओर से श्रीराम जानकी सर्वजातीय

जितेंद्र गौड़ ने बताया कि सर्वजातीय सामूहिक विवाह समारोह में सामाजिक समरसता, साहज, समर्पण का दृश्य देखने को मिला। सेवा भारती की ओर से प्रत्येक वर्ग-वर्ध को उपहार दिए गए। महावीर स्वामी सेवा समिति और बालकृष्णम इंटरनेशनल फाउंडेशन का तीसरा सामूहिक विवाह समारोह सारण नगर स्थित महादेव वाटिका में हुआ। समिति के त्रिलोकसिंह ने बताया कि यह विवाह समारोह जरूरतमंद लोगों और कोरोनाकाल में परिजनों को खोने वाली युवतियों की मदद के लिए करवाया गया। समिति हर जोड़े को घरेलू उपकरण, कपड़े सहित रोजमर्रा में काम आने वाली सामग्री उपहार के तौर पर भेंट की गई। साथ ही सभी जोड़े का तीन-तीन लाख रुपए का दुर्घटना बीमा भी करवाया गया।

**मिर्च पाउडर व तेल चोरी**

जोधपुर, (कासं)। माता का थान स्थित राम अवतार नगर में एक मसाला पिसाई सेंटर रात के समय चोरों ने सैध लगाकर वहां से लाखों का मिर्च पाउडर और सोया तेल के टीन चोरी कर ले गए। सीसीटीवी फुटेज में एक संदिग्ध पिकअप नजर आई है। जिसके आधार पर पुलिस अब बदमाशों का पता लगाने का प्रयास कर रही है। पाल रोड स्थित रूप नगर द्वितीय निवासी पुरखराज सुथार ने केस दर्ज करवाया है।

**मतगणना का प्रशिक्षण दिया**

जालोर, (कासं)। लोकसभा आम चुनाव की 4 जून को होने वाली मतगणना के संबंध में गुरुवार को स्टेडियम के पास स्थित बहुउद्देशीय हॉल जालोर में मतगणना पर्यवेक्षक, मतगणना सहायक व माईको ऑब्जर्वर का प्रशिक्षण सम्पन्न हुआ। प्रशिक्षण के प्रभारी अधिकारी व जिला परिषद के मुख्य कार्यकारी अधिकारी जवाहर चौधरी ने कहा कि मतगणना में नियुक्त कर्मिक निर्वाचन विभाग के निर्देशानुसार कर्तव्य व निष्ठा के साथ अपने दायित्वों का निर्वहन करें। उन्होंने कहा कि मतगणना के दौरान निर्धारित प्रक्रिया के तहत नियमों का पालन करते हुए मतगणना कार्य को अंजाम दें। उन्होंने कहा कि मतगणना के दौरान निर्वाचन आयोग के निर्देशों को पूर्णतः पालना सुनिश्चित करते हुए निर्धारित प्रक्रिया का अनुसरण कर कार्य को अंजाम दें। उन्होंने नियुक्त कर्मिकों को मतगणना स्थल पर निर्वाचन विभाग के निर्देशानुसार मतगणना सम्पन्न करने की बात कही। प्रशिक्षण के सहायक प्रभारी जिला शिक्षा अधिकारी प्रारंभिक श्रीराम गोदारा व अतिरिक्त जिला शिक्षाधिकारी माध्यमिक मोहनलाल परिहार ने भी मतगणना प्रक्रिया की जानकारी दी। मुख्य प्रशिक्षक जगदीश रामावत ने मतगणना पर्यवेक्षक, मतगणना सहायक व माईको ऑब्जर्वर के कार्य व भूमिका में पाँच पोइन्ट प्रजेन्टेशन से जानकारी दी।

**प्रशिक्षु रेजिडेंट को सेवारत चिकित्सक माना, ए.पी.ओ. आदेश पर रोक**

जोधपुर, (कासं)। राजस्थान उच्च न्यायालय ने प्रशिक्षु रेजिडेंट डॉक्टर को सेवारत चिकित्सक मानकर एपीओ करने के आदेश पर रोक लगाते हुए राज्य सरकार से जवाब तलब किया है। हाइकोर्ट ने डॉ. कावद अंकित जैरामभाई की रिट याचिका को प्रारंभिक सुनवाई करते हुए यह आदेश दिया गया। रेजिडेंट चिकित्सक की ओर से अधिवक्ता यशपाल खिलेरी ने पेश की। भावगण, गुरातर निवासी डॉ. कावद अंकित जैरामभाई की ओर से अधिवक्ता यशपाल खिलेरी ने रिट याचिका दायर कर बताया कि याची ने वर्ष 2021 में एमबीबीएस करने के बाद नोट पीजी प्रवेश परीक्षा 2023 में भाग लिया और इसमें उसके उत्तीर्ण होने के बाद माह अगस्त 2023 में नागौर के

पीजी स्नातकोत्तर डिप्लोमा का विद्यार्थी है जिसे कोई मासिक सैलरी नहीं मिलती है। 10 मई 2024 को रात्रि में रात्रि ड्यूटी पर होने के कारण अस्पताल के इंचार्ज द्वारा उसे केवल इंस कारण एपीओ कर दिया गया कि इलाज के दौरान एक प्रसूता की मृत्यु हो गई वस्तुतः रात्रिकालीन ड्यूटी पर केजुयल्टी मेडिकल ऑफिसर और अन्य चिकित्सक मौजूद रहते हैं जिनके दिशानिर्देशों के अनुसार ही एक शिक्षार्थी के रूप में रेजिडेंट डॉक्टर कार्य करता है। याची की ओर से बताया गया कि एपीओ करने से अब याची का दो वर्षीय डिप्लोमा कोर्स कैसे पूर्ण होगा क्योंकि निदेशालय में भेजने से याची के प्रशिक्षण के लिए स्वास्थ्य भवन में कोई मेडिकल कॉलेज अस्तित्व में नहीं है।

**अभियुक्त व्यक्ति की हाजिरी की अपेक्षा करने वाली उद्घोषणा**

(धारा 82 सीआरपीसी देखिए)

मेरे समक्ष परिवाद किया गया है कि अभियुक्त तुलसा राम पुत्र मैगना राम पता: गांव लखनी थाना बागोड़ा जिला सांचीर (जालोर) राजस्थान ने प्रथम सूचना रिपोर्ट संख्या 000681/2022 दिनांक 14.09.2022 धारा 279/406 भा.द.स. के तहत थाना: करोल बाग, दिल्ली के अधीन दंडनीय अपराध किया है (या संदेह है कि उसने किया है) और उस पर जारी किए गए गिरफ्तारी के वारंट को यह लिख कर लौटा दिया गया है कि उक्त तुलसा राम मिल नहीं रहा है और मुझे समाधान प्रद रूप में दर्शित कर दिया गया है कि उक्त तुलसा राम फरार हो गया है (या उक्त वारंट की तामील से बचने के लिए अपने आपको छिपा रहा है)। अतः इसके द्वारा उद्घोषणा की जाती है कि प्रथम सूचना रिपोर्ट संख्या 000681/2022 दिनांक 14.09.2022 धारा 279/406 भा.द.स. के तहत थाना करोल बाग, दिल्ली के उक्त तुलसा राम से अपेक्षा की जाती है कि वे इस न्यायालय के समक्ष (या मेरे समक्ष) उक्त परिवाद का उत्तर देने के लिए दिनांक 25.06.2024 को या इससे पहले हाजिर हो।

आदेशानुसार शिवा चन्कर महानगर दण्डाधिकारी-01 (केंद्रीय जिला) कमरा नं. 180, पहली मंजिल तीस हजारी कोर्ट, दिल्ली

DP/5986/CD/2024

**कार्यालय नगर परिषद जालोर (राजस्थान)**

Tel: (02973) 222270 (असल चौपाल, सेक्टर रोड, जालोर -343001) E-mail: nbjalor24@yahoo.in क्रमांक:नपाक/राजस्थ/2023-24/7237 दिनांक: 01.02.2024

**उत्तरदात्री ऐलटरा सूचना**

श्रीमती दीपिका पत्नी श्री जन्म कुमार, जाति-जैन, निवासी कल्याण नगर जालोर, हाल-फोते रॉयल रेजीडेन्सी, जालोर ने एक भूखण्ड/मकान के नामांतरण हेतु आवेदन प्रस्तुत किया है उक्त भूखण्ड जालोर चक्र नम्बर-3, राजस्थ ग्राम-जालोर के खसरा सं. 6572/2608, 6574/6559, 6575/2603, 6577/2607, जालोर में आया हुआ है उक्त औद्योगिक प्लॉट का पट्टा कार्यालय नगर परिषद, जालोर के लीडरडॉस सं. 241/2012-13, दिनांक-07.01.2013 को श्री हरा पुत्र श्री मोडाजी के नाम से जारी किया गया है जिसका कुल क्षेत्रफल 6994 वर्गबज है श्री हरा द्वारा जारी रेजिस्ट्री दिनांक 29.01.2013 को श्रीमती मंजू झंवर पत्नी गोपाल झंवर एवं दिपिका लाल पत्नी जन्मकुमार को बेचान किया गया तपश्चात श्रीमती मंजू झंवर द्वारा उक्त प्लॉट में से 1/2 हिस्सा जारी रेजिस्ट्री दिनांक 04.07.2022 को श्रीमती दीपिका पत्नी जन्मकुमार को बेचान किया गया इस प्रकार श्रीमती दीपिका पत्नी श्री जन्मकुमार का उक्त औद्योगिक प्लॉट का क्षेत्रफल 62952.45 वर्गफीट अर्थात् 6994 वर्गबज का प्राचीन ने अपने नाम से नामांतरण चाहा गया है उक्त आवेदावली प्लॉट के पडीस एवं चतुर्सीमा निम्न प्रकार है:

उत्तर :- शेष कृषि भूमि, यह भुजा 197 मीटर है।  
दक्षिण :- खसरा सं. 6800/6572, 6803/6577, 6802/6575, यह भुजा 201 मीटर है।  
पूर्व :- कृषि भूमि, यह भुजा 28.80 मीटर है।  
पश्चिम :- सडक उपयोग हेतु छोटी गई भूमि व रास्ता, यह भुजा 30 मीटर है।

अतः सर्वसाधारण को एतद्वारा सूचित किया जाता है कि इस संबंध में किसी को कोई आपत्ति हो तो उक्त सूचना के प्रकाशन की तिथि से 07 दिवस की अवधि में अपनी लिखित आपत्ति मय दस्तावेज सत्य सहित निम्नहस्ताक्षरता के कार्यालय में प्रस्तुत कर सकते हैं। निर्धारित समयवधि के पश्चात प्रस्तुत आपत्ति स्वीकार नहीं की जावेगी। इस प्रकरण से संबंधित प्रार्थना पत्र व संलग्न दस्तावेजों का अवलोकन किसी भी कार्य दिवस को कार्यालय समय के दौरान इस कार्यालय के राजस्व अनुभाग में आकर किया जा सकेगा। अवगत रहे।

आयुक्त, नगर परिषद, जालोर

**कार्यालय नगर परिषद जालोर (राजस्थान)**

Tel: (02973) 222270 (असल चौपाल, सेक्टर रोड, जालोर -343001) E-mail: nbjalor24@yahoo.in क्रमांक:नपाक/राजस्थ/2023-24/7237 दिनांक: 01.02.2024

**उत्तरदात्री ऐलटरा सूचना**

श्रीमती दीपिका पत्नी श्री जन्म कुमार, जाति-जैन, निवासी कल्याण नगर जालोर, हाल-फोते रॉयल रेजीडेन्सी, जालोर ने एक भूखण्ड/मकान के नामांतरण हेतु आवेदन प्रस्तुत किया है उक्त भूखण्ड जालोर चक्र नम्बर-3, राजस्थ ग्राम-जालोर के खसरा सं. 6800/6572, 6573/2608, 6801/6574, 6802/6575, 6803/6577/2604 जालोर में आया हुआ है उक्त औद्योगिक प्लॉट का पट्टा कार्यालय नगर परिषद, जालोर के लीडरडॉस सं. 242/2012-13, दिनांक-07.01.2013 को श्री भैरुलाल द्वारा पुत्र श्री खेमराज के नाम से जारी किया गया है। जिसका कुल क्षेत्रफल 7030.94 वर्गबज है। श्री भैरुलाल द्वारा जारी रेजिस्ट्री दिनांक 29.01.2013 को श्रीमती मंजू झंवर पत्नी गोपाल झंवर एवं दिपिका लाल पत्नी जन्मकुमार को बेचान किया गया तपश्चात श्रीमती मंजू झंवर द्वारा उक्त प्लॉट में से 1/2 हिस्सा जारी रेजिस्ट्री दिनांक 04.07.2022 को श्रीमती दीपिका पत्नी जन्मकुमार को बेचान किया गया इस प्रकार श्रीमती दीपिका पत्नी श्री जन्मकुमार का उक्त औद्योगिक प्लॉट का क्षेत्रफल 63278.59 वर्गफीट अर्थात् 7030.94 वर्गबज का प्राचीन ने अपने नाम से नामांतरण चाहा गया है। उक्त आवेदावली प्लॉट के पडीस एवं चतुर्सीमा निम्न प्रकार है:

उत्तर :- खसरा सं. 6572/2608, 6574/6559, 6575/2603, 6577/2607, यह भुजा 201 मीटर है।  
दक्षिण :- खसरा सं. 2604/2605, यह भुजा 205 मीटर है।  
पूर्व :- कृषि भूमि, यह भुजा 30 मीटर है।  
पश्चिम :- सडक उपयोग हेतु छोटी गई भूमि व रास्ता, यह भुजा 27.94 मीटर है।

अतः सर्वसाधारण को एतद्वारा सूचित किया जाता है कि इस संबंध में किसी को कोई आपत्ति हो तो उक्त सूचना के प्रकाशन की तिथि से 07 दिवस की अवधि में अपनी लिखित आपत्ति मय दस्तावेज सत्य सहित निम्नहस्ताक्षरता के कार्यालय में प्रस्तुत कर सकते हैं। निर्धारित समयवधि के पश्चात प्रस्तुत आपत्ति स्वीकार नहीं की जावेगी। इस प्रकरण से संबंधित प्रार्थना पत्र व संलग्न दस्तावेजों का अवलोकन किसी भी कार्य दिवस से नामांतरण चाहा गया है। उक्त आवेदावली के राजस्व अनुभाग में आकर किया जा सकेगा। अवगत रहे।

आयुक्त, नगर परिषद, जालोर

# पानी के लिए महिलाओं ने रामपुरा-पाटन सड़क पर जाम लगाया

ग्राम मोहनपुर खरखड़ा के लोगों ने बताया कि भयंकर गर्मी में पानी के लिए मारे-मारे फिरना पड़ रहा है या मोल का पानी महंगे दामों में लेना पड़ रहा है

पाटन, (निर्स)। निकटवर्ती ग्राम पंचायत बल्लुपुरा के राजस्व ग्राम मोहनपुर खरखड़ा की महिलाओं ने पानी को लेकर रामपुरा-पाटन सड़क पर खाली बर्तन रख कर जाम लगा दिया। महिलाओं का कहना था कि प्रशासन को बार-बार अवगत करवाया गया उसके बावजूद भी प्रशासन द्वारा हमारी समस्या की तरफ कोई ध्यान नहीं दिया, जबकि जल जीवन मिशन योजना के अंतर्गत केंद्र सरकार द्वारा हर घर को पानी उपलब्ध कराने की योजना बनाई है। उसके बावजूद भी विभाग इस योजना को महज कागजों में समेटने में लगा हुआ है।

जिला कलेक्टर शरद मेहरा ने भी विभागीय अधिकारियों को बिजली, पानी के लिए पाबंद किया है, परंतु दोनों विभाग कलेक्टर के आदेशों की हवा निकालने में लगे हुए हैं। ग्रामीणों ने बताया कि भयंकर गर्मी में जहां पानी की आवश्यकता बढ़ जाती है वहीं पानी के लिए मारे-मारे फिरना पड़ रहा है, या मोल का पानी महंगे दामों में लेना



ग्राम मोहनपुर खरखड़ा की महिलाओं ने पानी को लेकर रामपुरा-पाटन सड़क पर खाली बर्तन रख कर जाम लगा दिया।

पड़ रहा है।

हवा सिंह सरपंच ग्राम पंचायत

बल्लुपुरा, पंचायत समिति पाटन का कहना है कि पानी के टैंकर ग्राम

पंचायत के अधीनस्थ नहीं होने से मुझे पूरी जानकारी नहीं है, लेकिन टैंकर

■ महिलाओं का कहना था कि प्रशासन को कई बार अवगत करवाया, उसके बावजूद भी हमारी समस्या की तरफ कोई ध्यान नहीं दिया

अवश्य आ रहे हैं, तथा जलदाय विभाग के कनिष्क अभियंता के पास पूरी लोकेशन है।

शकील खां, कनिष्क अभियंता, जलदाय विभाग पाटन का कहना है कि राजस्व ग्राम मोहनपुर में चार पानी के टैंकर सप्लाई किए जा रहे हैं, परंतु आमजन अपने मकान के पास टैंकर को खड़ा करवाना चाहता है, जिसके चलते महिलाओं ने अपना विरोध प्रकट किया था। महिलाओं को समझा दिया गया है तथा टैंकर वाले को भी कह दिया है, पानी सबको मिलेगा।

## अरड़ावता में पानी को लेकर आक्रोश, टंकी पर चढ़ी महिलाएं

चिड़ावा, (निर्स)। शहर के निकट अरड़ावता में पानी को लेकर लोगों में आक्रोश जारी है। कुछ दिन पहले एक युवक पानी की टंकी पर चढ़ा था और गुस्से में महिलाओं को मारने के लिए टंकी पर चढ़ गईं। महिलाओं ने कहा कि रोज-रोज पेयजल के लिए दुखी हो रहे हैं, लेकिन प्रशासन केवल आशवासन के अलावा कुछ नहीं दे रहा है, इस तरह से अब नहीं चलेगा।

महिलाओं ने टंकी के ऊपर से विरोध जताते हुए अचानक पानी के मटके नीचे डालने शुरू कर दिए। ऐसे में नीचे खड़े लोगों ने भागकर अपनी जान बचाई। गनीमत ये रही कि किसी के ऊपर मटका आ कर नहीं पड़ा, वरना बड़ा हादसा हो सकता था। इसके बाद सूचना मिलने पर जलदाय विभाग के एईएन अशोक पलसामिया अन्य अधिकारी और सी आई विनोद सामरिया के नेतृत्व पुलिस जांबा मौके पर पहुंचा। महिलाओं को समझा-बुझा



चिड़ावा के निकट अरड़ावता में पानी को लेकर महिलाएं मटके लेकर टंकी पर चढ़ गईं।

कर नीचे उतारा गया।

इसके बाद महिलाओं ने अधिकारियों को जमकर खरी-खरी सुनाई और कहा कि अगर जल्द ही

समस्या का स्थाई समाधान नहीं होगा तो बड़ा आंदोलन किया जाएगा। इस दौरान महिलाओं और ग्रामीणों ने प्रदर्शन कर पेयजल की समस्या के समाधान की मांग की। अधिकारियों के अनुसार आगे से आदेश है कि पेयजल ग्रस्त इलाकों में जब तक

प्रदर्शन कर पेयजल की समस्या के समाधान की मांग की। अधिकारियों के अनुसार आगे से आदेश है कि पेयजल ग्रस्त इलाकों में जब तक

■ महिलाओं ने कहा कि रोज-रोज पेयजल के लिए दुखी हो रहे हैं, लेकिन प्रशासन केवल आशवासन के अलावा कुछ नहीं दे रहा है

■ महिलाओं ने टंकी के ऊपर से पानी के मटके नीचे डालने शुरू कर दिए। नीचे खड़े लोगों ने भागकर अपनी जान बचाई

स्थायी रूप से पेयजल व्यवस्था सुचारू नहीं हो, तब तक टैंकरों के जरिए पेयजल पहुंचाया जाएगा।

## बाल विवाह रूकवाया

निवाड़ी, (निर्स)। एसीजेएम के निर्देशन में पुलिस और पैनल अधिवक्ताओं ने गांव करणपुरा में पोपल पूर्णिमा पर होने वाले बाल विवाह को रूकवाया।

ग्राम करणपुरा में गुरुवार को पोपल पूर्णिमा के अवसर पर नाबालिग कैलाश पुत्र रामजीलाल बैरवा की शादी की सूचना मिली थी, जिसके बाद एसीजेएम डॉ. सिद्धार्थ शंकर शर्मा के निर्देशानुसार निवाड़ी थाने से पुलिस की टीम तथा पैनल अधिवक्ता नारायणसिंह राजावत व कौशल किशोर जाट मौके पर पहुंचे।

पुलिस और पैनल अधिवक्ताओं की टीम ने वर की जन्मतिथि के दस्तावेज मांगे। दस्तावेजों की जांच करने पर दूल्हा नाबालिग मिला। टीम ने मौका पचां बनाकर परिजनों के हस्ताक्षर करवाकर लड़के तथा लड़की के बालिग होने तक शादी नहीं करने के लिए पाबंद किया।

## रोडवेज परिचालक ने महिला से पांच रुपए अधिक वसूले

महिला ने परिचालक सुरेंद्र पूनिया के खिलाफ कार्यवाही करने की मांग की

चूरू, (कासं)। रोडवेज परिचालक ने महिला सवारी से निर्धारित किराया राशि से पांच रुपये अधिक वसूल कर उसके साथ बदतमीजी से बात की। इस कारण महिलाओं को मानसिक परेशानी हुई।

मिली जानकारी के अनुसार चूरू आगार से सुबह साढ़े सात बजे बस संख्या आर जे 26 पीए 1308 जो कि झुंझुनू के लिए रवाना हुई, जिसके परिचालक सुरेंद्र पूनिया ने महिला सवारी गायत्री देवी प्रजापत निवासी जय पहाड़ी जो कि किसी कार्य से चूरू आयी

परिचालक ने महिला सवारी से बदतमीजी से बात भी की

हुई थी। गायत्री देवी ने फोन पर बताया कि मैं और मेरे दो बच्चे साथ में झुंझुनू जाने के लिए बस में सवार हुए। परिचालक ने तीन टिकट काटी महिला सवारी का आधा किराया लगता है। उस हिसाब से तीनों के नब्बे रुपये बनते हैं, जबकि परिचालक ने पिचानवे रुपये वसूल लिए। साथ ही मेरे को कहने

लगा कि जिसको शिकायत करनी है कर दो, मेरा कोई कुछ नहीं बिगाड़ सकता। मामले को लेकर चूरू आगार के पृष्ठताछ पर भी शिकायत की गई। राजस्थान रोडवेज में लिखे टोल फ्री नम्बर तो लगते ही नहीं हैं। आखिर सवारी शिकायत भी दर्ज नहीं करा सकत। लगता है कि सरकार ने टोल फ्री नम्बर मात्र दिखावे के लिए दे रखे हैं। बस में सवार अन्य महिलाओं ने भी कहा कि परिचालक सुरेंद्र पूनिया के खिलाफ कार्यवाही होनी चाहिए।

## पाली में तापमान 47 डिग्री पहुंचा

पाली, (नि.सं.)। गर्मी के तेवर और तीखे हो रहे हैं, सुबह नौ बजे ही सूर्यदेव प्रचंड रूप ले लेते हैं। पिछले सप्ताह पर से तापक्रम 45 से 47 डिग्री पहुंच गया। आगामी दिनों में नौतपा के चलते 9 दिन तक भयंकर गर्मी पड़ेगी। ऐसे में शहरवासी अपना शरीर का मुंह डककर बाहर निकल रहे हैं। ऐसे में बार-बार बिजली की कटौती भारी पड़ रही है। अभी गर्मी से छुटकारा मिलने वाला नहीं है। गुरुवार को भी तापक्रम सबसे ज्यादा 47 डिग्री पहुंच गया। चिकित्सकों के अनुसार बिना कार्य धूप में नहीं निकले।

## नाबालिग लड़की का अपहरण कर दुष्कर्म

दो आरोपियों ने नाबालिग के साथ दुष्कर्म किया

डीडवाना, (निर्स)। डीडवाना जिले के खुनुखुना थाना क्षेत्र के एक गांव में नाबालिग लड़की का अपहरण कर दुष्कर्म करने का मामला सामने आया है। आरोप है कि तीन युवक नाबालिग लड़की को अपहरण कर अपने साथ ले गए और फिर सुनसान जगह पर उसके साथ दुष्कर्म किया। बाद में आरोपी उसे बीच रास्ते पर ही छोड़ कर फरार हो गए। इस मामले को लेकर पीड़िता ने अपने परिजनों के साथ पुलिस थाने में आरोपियों के खिलाफ मुकदमा दर्ज करवाया है। जिसके बाद पुलिस ने पीड़िता का मेडिकल मुआयना करवाया है। साथ ही मामले की जांच शुरू कर आरोपियों को तलाश शुरू कर दी है। पीड़िता ने पुलिस में दी रिपोर्ट में बताया है कि गत 20 मई को प्रवीण

■ पीड़िता ने खुनुखुना पुलिस थाने में दर्ज मामला करवाया

■ पुलिस ने पीड़िता का मेडिकल मुआयना करवाया

नामक युवक ने उसे घर के बाहर बुलाया, फिर एक अन्य युवक के साथ मिलकर उसे जबरदस्ती बाइक पर बिठाकर अन्यत्र ले गए। जब पीड़िता ने इसका विरोध किया, तो आरोपियों ने लड़की को नशीला पदार्थ पिला दिया, जिससे वह बेहोश हो गई। इसके बाद सुनसान जगह पर ले जाकर दोनों युवकों ने उसके साथ दुष्कर्म की वारदात को

अंजाम दिया। साथ ही घटना की जानकारी किसी को बताने पर जान से मारने की धमकी दी। पीड़िता ने यह भी बताया है कि तीन-चार महीने पहले जब वह घर पर अकेली थी तब भी प्रवीण ने उसके साथ दुष्कर्म किया था और अश्लील वीडियो भी बनाई थी।

इस मामले को लेकर पीड़िता अपने परिजनों के साथ एसपी कार्यालय और वृत्ताधिकारी कार्यालय पहुंची, जहां उसने एसपी राजेंद्र कुमार मीणा और डीवाईएसपी धरम पुनिया से मुलाकात कर आरोपियों को गिरफ्तार करने और कठोर कार्रवाई करने की मांग की। इस मामले में पुलिस का कहना है कि रिपोर्ट के आधार पर आरोपियों के खिलाफ मामला दर्ज कर जांच शुरू कर दी है।

## शादी का झांसा देकर कोचिंग छात्रा के साथ दुष्कर्म किया

श्रीगंगानगर, (निर्स)। सदर पुलिस थाना क्षेत्र में एक कोचिंग छात्रा को शादी का झांसा देकर उसके साथ दुष्कर्म करने का मामला सामने आया है। पीड़िता जिले के एक कोचिंग सेन्टर की छात्रा बताई जा रही है। जहां उसका सम्पर्क आरोपी से हुआ और आरोपी ने उसको विश्वास में लेकर उसके साथ दोस्ती कर ली। इस दौरान आरोपी उसको एक होटल में लेकर गया, जहां उसके साथ दुष्कर्म किया। आरोपी ने पीड़िता को शादी करने का झांसा दिया और जब

■ फोटो वायरल करने की धमकी दी तथा ब्लैकमेल किया, मामला दर्ज

वह गर्भवती हो गई तो उसके साथ शादी करने के बजाय उसका गर्भपात करवा दिया।

जानकारी के अनुसार आरोपी देवेन्द्र सिंह हैं। छह साल पहले उसका जिले की एक कोचिंग सेन्टर में पढ़ने वाली छात्रा के साथ सम्पर्क हुआ। उसने पीड़िता के साथ नजदीकियां बढ़ाई और

उसको एक होटल में लेकर गया। जहां आरोपी ने पीड़िता के साथ दुष्कर्म किया। इसी के साथ उसको विश्वास दिलाया कि वह उसके साथ शादी कर लेगा। इस दौरान आरोपी ने पीड़िता के अश्लील फोटो भी खींच लिए। इसी बीच पीड़िता गर्भवती हो गई।

पीड़िता ने जब उस पर शादी करने के लिए दबाव बनाया तो आरोपी ने उसके फोटो वायरल करने की धमकी दी तथा उसको ब्लैकमेल करने लगा। इससे तंग व परेशान होकर पीड़िता ने आखिरीकार पुलिस की शरण ली तथा आरोपी के खिलाफ थाने में रिपोर्ट दी।

## छह लाख रुपए की शराब के साथ तस्कर गिरफ्तार

लकड़ियों की आड़ में गुजरात ले जाई जा रही थी शराब



पुलिस ने शराब सहित तस्कर को गिरफ्तार किया।

डूंगरपुर, (निर्स)। विछीवाड़ा थाना पुलिस ने एक ट्रक से छह लाख रुपए की अवैध शराब पकड़ी है। बबूल की लकड़ियों की आड़ में शराब की गुजरात तस्करी हो रही थी। पुलिस ने शराब से भरे ट्रक के साथ ड्राइवर को गिरफ्तार कर लिया है। फिलहाल पुलिस आरोपी से पूछताछ कर रही है।

विछीवाड़ा थाना एसआई अब्दुल मुनाफ ने बताया कि अवैध शराब तस्करी के खिलाफ अभियान चलाया जा रहा है। इसके तहत राजस्थान-गुजरात के रतनपुर बॉर्डर पर नाकाबंदी

■ पुलिस ने ट्रक से विभिन्न ब्रांड की 150 पेट्टी शराब बरामद की

कर वाहनों की तलाशी ली जा रही थी। इस दौरान उदयपुर की ओर से एक गुजरात नंबर का आइस ट्रक आते हुए नजर आया। ट्रक को रुकवाकर ड्राइवर भानू प्रकाश प्रजापति पुत्र कृष्ण गोपाल प्रजापति निवासी रामनगर थाना भवानीमंडी झालावाड़ हाल

सुंदरवास थाना प्रतापनगर उदयपुर से पूछताछ की।

आरोपी ने ट्रक में बबूल की लकड़ी भरी होना बताया। तलाशी में बबूल की लकड़ी के नीचे एक लोहे के एंजल के साथ प्लाई का बॉक्स बना हुआ था। जिसके नीचे शराब की पेट्टियां भरी हुई मिली। पुलिस ने ट्रक से विभिन्न ब्रांड की 150 पेट्टी शराब बरामद की है। जिसकी बाजार कीमत करीब 6 लाख रुपए बताई जा रही है। पुलिस ने ट्रक ड्राइवर को शराब तस्करी के आरोप में गिरफ्तार कर लिया है।

## अवैध गांजा सप्लाई करने आया युवक गिरफ्तार

खेतड़ी, (निर्स)। सिंधाना पुलिस ने बुधवार देर शाम को क्षेत्र में अवैध गांजा लेकर आ रहे एक युवक को गिरफ्तार किया। पुलिस ने आरोपी के कब्जे से दस किलो गांजा बरामद किया है।

थानाधिकारी कैलाश चंद यादव ने

■ पुलिस ने युवक के पास से दस किलो गांजा बरामद किया

■ पूछताछ में सामने आया कि आरोपी छत्तीसगढ़ से गांजा लेकर आया था



सिंधाना पुलिस ने युवक को गिरफ्तार कर गांजा बरामद किया।

खड़े युवक को हिरासत में लेकर पूछताछ की तो वह सकपकाने लगा। इस दौरान पुलिस ने उसकी तलाशी तो उसके पास मिले बैग में 10 किलो 246 ग्राम गांजा भरा हुआ था। जब उससे गांजे के बारे में पूछताछ की गई तो वह कोई संतोषजनक जवाब नहीं दे पाया। जिस पर पुलिस ने कुहाडावास निवासी सौरभ पुत्र धर्मपाल को गिरफ्तार कर उसके पास मिले गांजे को बरामद कर लिया। थानाधिकारी ने बताया कि गिरफ्तार आरोपी से प्रथम पूछताछ में सामने आया कि आरोपी

छत्तीसगढ़ से गांजा लेकर आया था तथा वह क्षेत्र में सप्लाई करने वाला था।

उन्होंने बताया कि गिरफ्तार आरोपी से गहनता से पूछताछ की जा रही है तथा क्षेत्र में अवैध गतिविधियों में शामिल अन्य लोगों के बारे में जानकारी जुटाई जा रही है। इस दौरान टीम में थानाधिकारी कैलाश चंद यादव, एएसआई सुबेसिंह, डीएसटी एएसआई पवन कुमार, कांस्टेबल सुशील कुमार, धर्मवीर, विक्रम, अमित, अंकित आदि शामिल थे।

## बुजुर्ग की खेत में मिली लाश के मामले का खुलासा, आरोपी गिरफ्तार

शराब के नशे में अभद्र भाषा में बात करने पर गमछे से गला घोंट दिया था

अजमेर, (कासं)। अजमेर के गेगल पुलिस थाना क्षेत्र में 20 मई को प्रभु सिंह नामक एक बुजुर्ग की खेत में मिली लाश के मामले में अजमेर जिला पुलिस ने 48 घंटे में ही आरोपी को पकड़ कर हत्या का खुलासा कर दिया। गिरफ्तार आरोपी सोनु सिंह ने मृतक प्रभु सिंह का उमरी के गमछे से गला घोंटकर उसकी हत्या की थी। आरोपित सोनु सिंह मृतक प्रभु सिंह द्वारा शराब के नशे में अभद्र भाषा में बोला था। इससे कुपित होकर उसने उसके ही गमछे से उसका गला घोंट दिया।

अजमेर पुलिस अधीक्षक देवेन्द्र विशनोई ने बताया कि गेगल थाना क्षेत्र में 20 मई को एक बुजुर्ग की लाश मिली थी, जिसकी पहचान बुजानी गांव निवासी प्रभु सिंह (60) पुत्र हीरा सिंह के रूप में हुई थी। मामले में मृतक के भाई के बेटे शिवराज सिंह के द्वारा पुलिस को



पुलिस ने हत्या के आरोपी को गिरफ्तार किया।

शिकायत दी गई। पीड़ित ने शिकायत में बताया कि उसके बड़े पिताजी की हत्या की गई है। वह 18 मई 2024 को घर से निकले थे और उसके बाद

से नहीं मिले थे। एसपी ने बताया कि पुलिस टीम के द्वारा घटनास्थल का बारीकी से निरीक्षण किया। मौके पर एफएसएल और एमओबी टीम से साक्ष्य संकलन करवाए गए। मेडिकल बोर्ड से पोस्टमार्टम करवाया गया। टीम के द्वारा मृतक के गांव जाकर और उसके परिचित और अन्य रिश्तेदारों से पूछताछ की गई। एसपी ने बताया कि उसे हाईवे पर लगे 500 से ज्यादा अधिक प्रभु सिंह की खंगाले गए। इसी बीच 18 मई को आखिरी बार मृतक प्रभु सिंह को एक व्यक्ति मोटरसाइकिल पर बैठ कर ले जाता हुआ सीसीटीवी पर नजर आया, जिसे संदिग्ध मानते हुए टीम के द्वारा थाने लाकर पूछताछ की गई। पूछताछ में उसने प्रभु सिंह की हत्या करना कबूल किया।

टीम ने कार्रवाई करते हुए आरोपी ग्राम अम्बा पीसांगनिवासी सोनु सिंह

(27) पुत्र ज्ञान सिंह को गिरफ्तार कर लिया। पुलिस पूछताछ में आरोपी सोनु ने बताया कि उसका ससुराल मृतक के गांव में था। इसलिए वह गांव में आता रहता था। मृतक प्रभु सिंह शराब की खाली बोतलों व प्लास्टिक की बोतलों को एकत्रित करके उनको बेचकर शराब पीने तथा शराब के नशे में हर किसी व्यक्ति को स्वभाव से उनके साथ अप्रद्व व्यवहार करने का आदी था। घटना से करीब 10 दिन पूर्व मृतक प्रभु सिंह द्वारा उसे मोटरसाइकिल पर बिटाने के बात को लेकर अभद्र व्यवहार किया था। इसके बाद उसने प्रभु सिंह के मृतक को 18 मई को अपने साथ शराब पीने के बातों में लेकर ले गया और नेशनल हाईवे पर होटल के पास प्रभु सिंह की गमछा से गला घोंट कर हत्या कर दी थी। पुलिस मामले में आगे कार्रवाई कर रही है।



25 मई से बैंकाक में शुरू होने वाले अंतिम पेरिस ओलंपिक क्वालीफायर टूर्नामेंट में भारत कम से कम चार से पांच और कोटा स्थान हासिल कर सकता है - सीए कुटुम्बा

भारतीय मुक्केबाजी कोच, 25 मई से बैंकाक में शुरू होने वाले पेरिस ओलंपिक क्वालीफायर टूर्नामेंट में भारत के पदक जीतने पर।



## खेल जगत

### आज का खिलाड़ी



### ज्योति याराजी

एशियन गेम्स की रजत पदक विजेता ज्योति याराजी ने अपने राष्ट्रीय रिकॉर्ड की बराबरी करते हुए मोटोनेट जीपी ज्यवास्किला एथलेटिक्स मीट में महिलाओं की 100 मीटर बाधा दौड़ स्पर्धा जीतकर भी पेरिस ओलंपिक के लिए मामूली अंतर से फिर क्वालीफाई

क्या आप जानते हैं?... सबसे कम टेस्ट मैचों में 3000 रन बनाने और 350 विकेट लेने का रिकॉर्ड पाकिस्तान के इमरान खान के नाम है। इमरान ने मात्र 79 टेस्टों में 3262 रन बनाए व 351 विकेट लिये।

### राष्ट्रदूत जालोर, 24 मई, 2024

नहीं कर पायी। फिनलैंड के हरजुन स्टेडियम में बुधवार को हुई स्पर्धा में भले ही याराजी ने राष्ट्रीय रिकॉर्ड की बराबरी करने में सफल रही, लेकिन वह पेरिस 2024 ओलंपिक क्वालीफाईंग मार्क को पार करने में 0.01 सेकेंड से चूक गई।

# क्वालिफायर-2 में राजस्थान रॉयल्स का हैदराबाद से मुकाबला आज

चेन्नई, 23 मई। इंडियन प्रीमियर लीग 2024 का दूसरा क्वालीफायर मुकाबला सनराइजर्स हैदराबाद और राजस्थान रॉयल्स के बीच 24 मई को चेन्नई के एमए चिदंबरम स्टेडियम में खेला जाएगा। राजस्थान ने एलिमिनेटर मैच में रॉयल चैलेंजर्स बंगलुरु को हराकर दूसरे क्वालीफायर में अपनी जगह बनाई। अब हैदराबाद और राजस्थान में से जो भी टीम दूसरा क्वालीफायर जीतगी। वह 26

मई को कोलकाता नाइटराइडर्स के साथ चेन्नई में ही फाइनल खेलेगी। हैदराबाद को पहले क्वालीफायर में केकेआर ने 8 विकेट से हराया था। दोनों ही टीमों फाइनल में पहुंचने के लिए पूरी जान लगा देंगी। तो आइये जानते हैं कि क्वालीफायर 2 में चेन्नई की पंच किस तरह से खेल सकती है।

क्वालीफायर 2 की पंच रिपोर्ट-चेन्नई चेन्नई के एमए चिदंबरम स्टेडियम की पंच का नेचर स्लो है। यहां की पंच काफी धीमी रहती है। स्पिनर्स को चेपाक में काफी ज्यादा मदद मिलती है जबकि बल्लेबाज लगातार संघर्ष करते हुए नजर आते हैं। यहां पर इतनी आसानी से बड़ा स्कोर नहीं बनता है। बल्लेबाजों को शुरू में आकर यहां पहले थोड़ा टाइम देना पड़ता है। एक बार वह पंच को समझ गए तो बाद में बड़े हिट्स भी लगा सकते हैं। आईपीएल के इतिहास में इस मैदान पर

अब तक कुल 83 मैच खेले गए हैं। इसमें से पहले बल्लेबाजी करने वाली टीम ने 48 तो दूसरी बल्लेबाजी करने वाली टीम ने 35 मुकाबले जीते हैं। ऐसे में जो भी टीम टॉप जोतेगी वह पहले बल्लेबाजी करने को देख सकती है। आईपीएल में पहली पारी का औसत स्कोर चेन्नई में 164 तो दूसरी पारी का 150 रन है।

हेड, हेनरिक क्लासेन, एडेन मार्कराम, अब्दुल समद, नितीश रेड्डी, शाहबाज अहमद, पैट कर्मिस, भुवनेश्वर कुमार, जयदेव उनादकट, टी नटराजन, मयंक मारकंडे, उमरान मलिक, अनमोलप्रीत सिंह, रलेन फिलिप्स, राहुल त्रिपाठी, वाशिंगटन सुंदर, उषेंद्र यादव, जे सुभमथ्यन, सनवीर सिंह, विजयकांत व्यासकांत, फजलहक फारूकी, मार्क योनेसन, आकाश महाराज सिंह और मयंक अग्रवाला।

राजस्थान रॉयल्स : संजू सैमसन (कप्तान), आबिद मुस्ताक, आवेश खान, ध्रुव चुरेल, डोनोंवन फेरा, कुलदीप सेन, कुणाल सिंह राठौर, नांदे बर्गर, नवदीप सैनी, रविचंद्रन अश्विन, रियान पराग, संदीप शर्मा, शिमरोन हेटमायर, शुभम दुबे, रोवमैन पॉवेल, टॉम कोहलर-कैडमोर, ट्रेट बोल्ट, यशस्वी जायसवाल, युजवेंद्र चहल और तनुश कोटियान।

## एंडी प्लावर ने कहा, आरसीबी को और बेहतर गेंदबाजों की जरूरत है

अहमदाबाद, 23 मई। रॉयल चैलेंजर्स बंगलुरु के मुख्य कोच एंडी प्लावर ने कहा कि चिन्नास्वामी स्टेडियम की छोटी बाउंड्री को देखते हुए टीम को और बेहतर गेंदबाजों की जरूरत है। बुधवार को राजस्थान रॉयल्स से मिली हारने के बाद प्लावर ने कहा, मुझे लगता है कि हमारी टीम ने पहले चरण में पिछड़ने के बाद बेहतरीन ढंग से वापसी की। जिस तरह से फाफ डुल्लेसी और विराट कोहली की अगुवाई में युवा खिलाड़ियों ने प्रदर्शन किया वो प्रशंसनीय है। जहां तक अगले सत्र के लिए खिलाड़ियों को खरीदने की बात है तो इस पर चर्चा करना अभी काफी जल्दबाजी होगी। हालांकि चिन्नास्वामी पर हमें चतुराई से गेंदबाजी करने वाले गेंदबाजों की जरूरत है क्योंकि वहां पर तेज गेंदबाजी से काम नहीं चलता। हमें ऐसे गेंदबाजों की जरूरत होगी जो एक योजना के तहत गेंदबाजी कर सकें। और जैसा कि हम सब इस बात के गवाह रहे हैं कि टी-20 क्रिकेट एक पावर गेम बन गया है इसलिए हमें पावर हिट्स की जरूरत होगी जो गेम का टेम्पो सेट कर सकें। उन्होंने कहा, इस समय क्रिकेट का कैलेंडर काफी व्यस्त है। अगर मैं भी इंग्लैंड का कोच होता तो निश्चित तौर पर मैं यह चाहता कि जैक्स राष्ट्रीय टीम के साथ मिलकर आगामी टी-20 विश्वकप की तैयारी करें। जैक्स का पूरा टूर्नामेंट के लिए हमारे साथ ना होना दुर्भाग्यपूर्ण जरूर था।

# पी.वी. सिंधु ने कड़े मुकाबले में चीन की खिलाड़ी को दी मात

नई दिल्ली, 23 मई। दो बार की ओलंपिक पदक विजेता पीवी सिंधु ने गुरुवार को यहां कड़े मुकाबले में कोरिया की सिम यू जिन को हराया लेकिन दिन का आकर्षण अश्विमता चालिहा रही जिन्होंने दूसरे दौर में तीसरी वरीय बेइवेन ज़ेंग को हराकर उलटफेर करते हुए मलेशिया मास्टर्स सुपर 500 बैडमिंटन टूर्नामेंट के क्वार्टर फाइनल में प्रवेश किया।



पूर्व विश्व चैंपियन और दुनिया की 15वें नंबर की खिलाड़ी सिंधु ने कोरिया की दुनिया की 34वें नंबर की खिलाड़ी यू जिन को महिला एकल के दूसरे दौर के मुकाबले में 59 मिनट में 21-13 12-21 21-14 से हराया। यू जिन के खिलाफ सिंधु की यह तीसरी जीत है। पिछले साल अक्टूबर में लगी घुटने की चोट से उबरने के बाद वापसी करते हुए हैदराबाद की 28 साल की सिंधु शीर्ष फॉर्म हासिल करने में नाकाम रही हैं। पांचवीं वरीय सिंधु अगले दौर में शीर्ष वरीय हेन युई से भिड़ेंगी। चीन की इस खिलाड़ी ने पिछले महीने निंगबो में एशिया बैडमिंटन चैंपियनशिप में सिंधु को हराया था। पिछला खिताब 2022 में सिंगापुर ओपन में जीतने वाली सिंधु का दुनिया की छठे नंबर की खिलाड़ी के खिलाफ रिकॉर्ड अच्छा है। भारतीय खिलाड़ी ने हेन युई के खिलाफ छह में से पांच मुकाबले जीते हैं। दुनिया की 53वें नंबर

की खिलाड़ी अश्विमता ने इसके बाद दुनिया की 10वें नंबर की खिलाड़ी ज़ेंग को तीन गेम में 21-19 16-21 21-12 से हराकर अंतिम आठ में जगह बनाई। अश्विमता ने दूसरी बार किसी सुपर 500 प्रतियोगिता के क्वार्टर फाइनल में जगह बनाई है। इससे पहले वह 2022 में इंडिया ओपन के भी अंतिम आठ में पहुंची थी। गुवाहाटी की यह खिलाड़ी अगले दौर में चीन की छठी वरीय और दुनिया की 16वें नंबर की खिलाड़ी ज़ेंग यी मेन से भिड़ेंगी। अश्विमता पिछले कुछ समय से अच्छी लय

में है। उन्होंने उबर कप में कनाडा की मिशेल ली को हराया जबकि जापान की अया ओहोरी और पिछले हफ्ते चीन की हेन युई को हराने के करीब पहुंची।

इससे पहले सिंधु ने मुकाबले में धीमी शुरुआत की और पहले गेम में 3-7 से पिछड़ गईं। भारतीय खिलाड़ी हालांकि वापसी करते हुए ब्रेक तक 11-10 की बढ़त बनाने में सफल रही और फिर लगातार सात अंक के साथ पहला गेम जीत लिया। दूसरे गेम में दोनों खिलाड़ियों के बीच कड़ी टक्कर देखने को मिली। यू जिन ने ब्रेक तक 11-10 की बढ़त बनाई और खेल दोबारा शुरू होने पर 14-10 से आगे हो गई। कोरिया की खिलाड़ी ने अगले नौ में से सात अंक जीतकर मुकाबले को तीसरे और निर्णायक गेम में खींचा।

निर्णायक गेम में यू जिन ने एक बार फिर अच्छी शुरुआत करते हुए 5-1 की बढ़त बनाई। सिंधु ने स्कोर 6-6 किया और फिर 13-9 की बढ़त बनाई। उन्होंने 16-14 के स्कोर पर लगातार पांच अंक के साथ गेम और मैच अपने नाम किया। बाएं हाथ की खिलाड़ी अश्विमता ने ज़ेंग के खिलाफ अच्छी शुरुआत करते हुए 4-1 की बढ़त बनाई लेकिन विरोधी खिलाड़ी ने ब्रेक तक 10-11 के स्कोर से उनकी बढ़त को सिर्फ एक अंक तक सीमित कर दिया।

## अंबाती रायडू ने एक बार फिर साधा आरसीबी पर निशाना

नई दिल्ली, 23 मई। आईपीएल 2024 से रॉयल चैलेंजर्स बंगलुरु का सफर खत्म हो चुका है। एलिमिनेटर मैच में राजस्थान रॉयल्स ने आरसीबी को चार विकेट से हराकर आईपीएल 2024 से बाहर कर दिया। इससे पहले आरसीबी ने अपने आखिरी लीग मैच में सीएसके को हराकर टूर्नामेंट से बाहर किया था। जिसके बाद आरसीबी ने ऐसा जश्न मनाया जैसे वह खिताब जीत गई हो।



इसके साथ ही आरसीबी फैंस ने सीएसके के साथ भी बदसलूकी की थी, जिसका वीडियो सोशल मीडिया पर काफी वायरल हुआ। वहीं अब सीएसके के पूर्व क्रिकेटर अंबाती रायडू ने इन बातों को कुछ ज्यादा ही दिल पर लगा लिया था। आरसीबी की एलिमिनेटर में हार के बाद रायडू ने पहले तो आरसीबी पर निशाना साधा और कहा कि जश्न मनाने और जुनून से टॉफी नहीं जीती जाती है। आईपीएल टॉफी जीतने के लिए सिर्फ सीएसके से जीतना जरूरी नहीं होता है। इसके बाद रायडू ने अब सोशल मीडिया के जरिए आरसीबी के जश्नों को फिर से हराने की कोशिश की है। रायडू ने

सीएसके का एक पुराना वीडियो शेयर किया है, जिसमें अजिंक्य रहाणे, रविंद्र जडेजा, ऋतुराज गायकवाड़ और डेवीन कॉर्नने नजर आ रहे हैं। ये सभी खिलाड़ी सीएसके की बस में पांच आईपीएल टॉफी का जश्न मना रहे हैं। आईपीएल की सबसे सफल फ्रैंचाइजी टीमों में सीएसके और मुंबई इंडियंस हैं। इन दोनों ने आईपीएल में पांच-पांच खिताब अपने नाम किए हैं। जबकि आरसीबी आज तक खिताब के लिए तरस रही है।

## देवनानी ने पूर्व अध्यक्ष व्यास को पुष्पाजंलि दी

जयपुर। विधानसभा में गुरुवार को पूर्व अध्यक्ष स्वर्गीय रामकिशोर व्यास को उनकी जयंती पर पुष्पाजंलि अर्पित की गई। विधानसभा अध्यक्ष वासुदेव देवनानी, पूर्व विधायक नवरंग सिंह और विधानसभा के अधिकारी एवं कर्मचारियों ने पूर्व विधानसभा अध्यक्ष स्वर्गीय व्यास के चित्र पर पुष्पाजंलि अर्पित की। विधानसभा अध्यक्ष वासुदेव देवनानी में गुरुवार को पूर्व राज्यसभा संसद ओम माथुर के मानसरोवर स्थित निवास पर पहुंचकर उनकी कुशलक्षेम पूछी। देवनानी ने माथुर को राजस्थान विधानसभा की वर्ष 2024-25 की डायरी भी भेंट की।

# भरतपुर राजपरिवार के झगड़े में अशोक गहलोत बने विलेन

## दिव्या सिंह और अनिरुद्ध ने आग लगाने के आरोप लगाए

जयपुर, (का.प्र.)। भरतपुर राजपरिवार के झगड़े में पूर्व मुख्यमंत्री अशोक गहलोत पर विश्वेंद्र सिंह की पत्नी और बेटे की ओर से लगाए गए आरोपों को पूर्व मंत्री सिंह ने ना सिर्फ सिरे से खारिज किया है, बल्कि गहलोत से माफी भी मांगी है। विश्वेंद्र सिंह ने गुरुवार को लिखा है कि गहलोत सीनियर नेता हैं, उन पर मेरी पत्नी और बेटे की ओर लगाए गए सारे आरोप सरासर झूठे और बेबुनियाद हैं।

सिंह ने आगे लिखा है कि गहलोत साहब ने मेरे विधानसभा क्षेत्र में बहुत से ऐतिहासिक कार्यों को मंजूरी दी थी। उन कार्यों को मैंने मंत्री रहते हुए पूर्ण करवाया था। गहलोत साहब हमारे बहुत ही सीनियर और बुजुर्ग नेता हैं। उनके खिलाफ मेरी पत्नी और बेटे ने जो आरोप लगाए हैं, उनके लिए मैं अपनी तरफ से उनसे माफी मांगता हूँ। गहलोत साहब ने तो बहुत ही प्रयास किए थे सुलह करवाने के लिए, लेकिन उनकी बातों को इन दोनों ने नकार दिया था।

इससे पहले दिव्या सिंह और उनके बेटे अनिरुद्ध सिंह ने बुधवार को भरतपुर में अपने ऑफिस में प्रेस कॉन्फ्रेंस करते हुए पूर्व मुख्यमंत्री अशोक गहलोत पर विवाद को भड़काने का आरोप लगाते हुए कहा था कि राजपरिवार के विवाद

## किर्गिस्तान में पढ़ रहे विद्यार्थियों की सुरक्षा के लिए प्रतिबद्ध है सरकार : सी.एम.

जयपुर। मुख्यमंत्री भजनलाल शर्मा ने कहा कि किर्गिस्तान में चल रहे घटनाक्रम पर राज्य सरकार लगातार निगरानी रख रही है तथा वहां पढ़ रहे राजस्थानी विद्यार्थियों की सुरक्षा के लिए हम प्रतिबद्ध हैं। विदेश मंत्रालय द्वारा भी इस मामले में गाइड लाइन जारी की गई है। मंत्रालय ने बताया कि बिश्केक में विदेशी छात्रों के खिलाफ हिंसा की हालिया घटनाओं पर दूतावास चिंतित है। पिछले कुछ दिनों के

दौरान किसी अप्रिय घटना की सूचना नहीं मिली है। परिवहन या लोगों की आवाजाही पर कोई प्रतिबंध नहीं है। हालांकि, एहतियात के तौर पर कक्षाएं ऑनलाइन मोड में आयोजित की जा रही हैं। दूतावास, विश्वविद्यालयों और वरिष्ठ सरकारी अधिकारियों के साथ सक्रिय रूप से काम कर रहा है। छात्रों की मदद के लिए दो हेल्पलाइन 0555710041 और 0555005538 लगातार जारी किए गए हैं। दूतावास ने आग्रह किया गया है कि असामाजिक तत्वों द्वारा फैलाई जा रही अफवाहों पर ध्यान न दें।

## अग्रवाल समाज समिति के चुनाव परिणाम घोषित करने पर रोक 27 तक जारी

जयपुर। सिविल न्यायालय-दक्षिण महानगर प्रथम की लिंक कोर्ट ने अग्रवाल समाज समिति के 19 मई को हुए चुनाव परिणाम जारी करने पर लगाई अंतरिम रोक 27 मई तक बरकरार रखी है। वहीं मामले में पक्षकार बनने वाली अर्जियों पर भी इसी दिन सुनवाई तय की है। अदालत ने यह आदेश आनंद गुप्ता व अन्य के अस्थायी निषेधाज्ञा प्रार्थना पत्र पर सुनवाई करते हुए दिया। सुनवाई के दौरान समिति व अन्य प्रतिवादियों की ओर से अधिवक्ता रमेश चन्द शर्मा व पवन शर्मा ने कहा कि चुनाव परिणाम जारी करने पर लगी अंतरिम रोक हटाई जाए। जिसके जवाब में वादी पक्ष की ओर से अधिवक्ता दीपक चौहान ने कहा कि ऐसी कोई जरूरत नहीं है कि अंतरिम रोक हटाई जाए। यह लिंक कोर्ट है और मामले में सुनवाई कर रही कोर्ट की पीठासीन अधिकारी ही इस केस को सुनेंगी। मामले में अन्य कई प्रार्थना पत्र भी दाखल हैं और उन पर भी सुनवाई होनी है। इसलिए चुनाव परिणाम पर लगी अंतरिम रोक को बढ़ाया जाए। वहीं चुनाव में प्रत्यायी रहे राजेश कुमार अग्रवाल की ओर से अधिवक्ता प्रेमचंद देवदा ने पक्षकार बनने के लिए दाखल प्रार्थना पत्र पेश कर कहा कि वे भी मामले में उचित पक्षकार हैं। समिति के इन चुनावों में चुनाव समिति के ही एक गुप ने फर्जीवाड़ा किया है। इसलिए चुनाव परिणाम पर रोक यथावत रखी जाए।

विश्वेंद्र सिंह ने पूर्व मुख्यमंत्री अशोक गहलोत के साथ फेसबुक पर एक तस्वीर साझा करते हुए लिखा है कि तीन बार के पूर्व मुख्यमंत्री, तीन बार पीसीसी चीफ व पूर्व कैबिनेट मंत्री अशोक गहलोत हमारे बहुत ही सीनियर नेता हैं। उनके खिलाफ मेरी पत्नी और बेटे ने जो आरोप

लगाए हैं वो सरासर झूठे और बेबुनियाद हैं। झूठे व बेबुनियाद आरोप लगाना मेरी पत्नी व बेटे की आदत है। मैंने गहलोत सरकार के खिलाफ बग़ावत की, इसके बावजूद उन्होंने मुझे अपनी सरकार के मंत्रिमंडल में जगह दी।

उल्लेखनीय है कि एसडीएम कोर्ट भरतपुर में पूर्व मंत्री विश्वेंद्र सिंह की ओर से 44 डॉक्यूमेंट पेश किए गए हैं। इनमें मोबाइल रिकॉर्डिंग, फोटोग्राफ और वॉट्सएप मैसेज हैं। दावा है कि इनमें पत्नी व बेटे की ओर से प्रताड़ित किए जाने के सबूत हैं।

## विधानसभा लोकतंत्र का मंदिर : देवनानी

जयपुर। विधानसभा अध्यक्ष वासुदेव देवनानी ने कहा है कि राजस्थान विधानसभा लोकतंत्र का मंदिर है। विधानसभा में राजनीतिक आख्यान संग्रहालय में राजनीतिक इतिहास की जानकारी का समावेश किया गया है।

# ‘सजग एप के साथ हाऊसिंग बोर्ड भी सजग रहे, ताकि त्रुटि से बच सकें’ फरहा जयपुर पहुंची

जयपुर। राजस्थान आवासन मंडल के अध्यक्ष टी. रविकांत ने गुरुवार को मुख्यालय में अधिकारियों को बैठक ली। समीक्षा बैठक में उन्होंने विकास कार्यों की प्रगति रिपोर्ट पर चर्चा की। साथ ही कहा कि आधुनिक तकनीक का उपयोग करते हुए लोगों को अधिक से अधिक राहत पहुंचाने का काम मंडल के अधिकारी और कर्मचारी करें। उन्होंने मानसून में प्रदेश भर में 1 लाख पौधे लगाने का निर्देश दिया। आवासन मंडल के “सजग एप” को लेकर टी. रविकांत ने अधिकारियों से चर्चा की। एप से कार्यों की प्रगति और उसके अनुयायक जा रहे भुगतान के बारे में फीडबैक अनिल कुमार, उन्हींने कहा कि सजग एप के माध्यम से आवासन मंडल को भी सजग रहना होगा, ताकि किसी भी तरह की त्रुटि से बचा जा

सके। मंडल आयुक्त इंद्रजीत सिंह ने कहा कि जिन प्रॉपर्टी को हम हेंड ओवर कर चुके हैं, वहां पर भी पौधे लगाए जाएं। इससे हरियाली बढ़ेगी और सभी को फायदा होगा। बैठक में सचिव डॉ. अनिल कुमार, मुख्य नगर नियोजक अनिल माथुर, मुख्य अभियंता मनोज गुप्ता और अमित अग्रवाल समेत कई अधिकारी मौजूद रहे। फ्रील्ड में जाकर लिया



हाऊसिंग बोर्ड चेयरमैन टी. रविकांत और आयुक्त इंद्रजीत सिंह ने गुरुवार को आवासन अधिकारियों की बैठक ली। बैठक में सचिव डॉ. अनिल कुमार, मुख्य नगर नियोजक अनिल माथुर, मुख्य अभियंता मनोज गुप्ता और अमित अग्रवाल समेत कई अधिकारी मौजूद रहे।

जयपुर। कश्मीर के अनंतनाग में आतंकियों की फायरिंग में घायल जयपुर के दंपती को जम्मू स्थित मेडिकल कॉलेज में इलाज के बाद शिफ्ट किया गया है। पति तबरेज खान (सनी) को आंख के इलाज के लिए चेन्नई के अस्पताल में भर्ती कराया गया है, जबकि पत्नी फरहा खान को जयपुर के सवाई मानसिंह अस्पताल के ट्रॉमा सेंटर लाया गया है। यहां एक्स-रे के साथ ही उनके कंधे का सिटी स्कैन करवाया गया है। हड्डी रोग विशेषज्ञ और ट्रॉमा सेंटर के ईचार्ज डॉ. अनुराग धाकड़ ने बताया कि मुख्यमंत्री के आदेशानुसार फरहा खान का एसएमएस हॉस्पिटल में चेकअप किया गया है। उन्हें सबसे अच्छी चिकित्सा सुविधा उपलब्ध करवाने के निर्देश हैं। उनके गंली के घाव का परीक्षण किया गया। फिलहाल फरहा की तबीयत स्थिर है। उनका एक्स-रे और सिटी स्कैन करवाया गया है, ताकि उनके कंधे की स्थिति को देखा जा सके। डॉक्टर अनुराग धाकड़ ने बताया कि दाहिने तरफ गंली लगाने से फरहा के कंधे में चोट आई थी। उनकी हड्डी भी फ्रैक हो गई थी। जम्मू के आर्मी हॉस्पिटल में ऑपरेशन कर कंधे के पास प्लेट डाली गई थी। उन्होंने बताया कि एक्स-रे और सिटी स्कैन में सभी चीजें नॉर्मल आने के बाद उनके कंधे की ड्रेसिंग करके दोबारा प्लास्टर लगाया गया है। मरीज को ऑब्जर्वेशन के लिए भर्ती रहने के

इलाज के लिए एसएमएस अस्पताल के ट्रॉमा सेंटर में लाया गया। परिजन कंधे की ड्रेसिंग व अन्य जांचें करवाने के बाद घर ले गए। आपबीती बताते हुए कहा कि बेटा डरकर कुर्सियों के पीछे छुपा, पति की नाक चीरते हुए निकली गोली

लिए कहा, लेकिन बच्चे छोटे होने के कारण परिजनों ने मना कर दिया। परिजन बच्चे से उधरें घर ले गए हैं। उनको उनके घर पर ही चिकित्सा सुविधा उपलब्ध करवाई जाएगी। आखिर में थे। बाइक पर आए आतंकियों ने गोली चलाई। पहले मेरे पति को गोली लगी और फिर मुझे लगी। मेरा बेटा मेरे साथ था। उसने जैसे ही गोली चलते देखा तो डर से भागकर कुर्सी के पीछे छुप गया। मेरी बेटो अपने बड़े पापा के साथ अंदर चली गई थी। गोली लगाने के बाद मैं पति को बचाने गई तो एक गोली मुझे और लगी। मैं पति से कुछ दूरी पर फिर गई। उसके बाद मुझे ज्यादा होश

नहीं था। मेरे पति की आंख और नाक से, जबकि मेरे कंधे से खून निकल रहा था। इसके बाद परिजन ने मुझे और पति को अस्पताल पहुंचाया, जहां ड्रेसिंग के बाद हमें आर्मी हॉस्पिटल भेज दिया गया। आर्मी हॉस्पिटल में हमारा बहुत हॉस्पिटल आने को कहा है और जरूरी दवाइयां दे दी हैं। फरहा खान ने बताया कि हम 18 तारीख को घूमने गए थे। घूमने के बाद रात को हम जैसे ही खाना खाने होटल पहुंचे। पूरी फैमिली धीरे-धीरे अंदर जा रही थी। मैं और मेरे पति सबसे आखिर में थे। बाइक पर आए आतंकियों ने गोली चलाई। पहले मेरे पति को गोली लगी और फिर मुझे लगी। मेरा बेटा मेरे साथ था। उसने जैसे ही गोली चलते देखा तो डर से भागकर कुर्सी के पीछे छुप गया। मेरी बेटो अपने बड़े पापा के साथ अंदर चली गई थी। गोली लगाने के बाद मैं पति को बचाने गई तो एक गोली मुझे और लगी। मैं पति से कुछ दूरी पर फिर गई। उसके बाद मुझे ज्यादा होश



# ‘आम आदमी पार्टी’ ने अपनी महिला नेता के साथ ही बदतमीजी की’

## मुख्यमंत्री भजनलाल शर्मा ने रोहिणी, दिल्ली में रोड शो किया

उत्तर पश्चिमी/दिल्ली, 23 मई। मुख्यमंत्री भजनलाल शर्मा ने कहा कि, आम आदमी पार्टी भ्रष्टाचार में डूबी हुई पार्टी है। यह बहुत ही हास्यास्पद है कि, अरविन्द केजरीवाल ने पूर्व में अज्ञा हजारों जी के साथ भ्रष्टाचार के खिलाफ आंदोलन किया था लेकिन अब वे खुद भ्रष्टाचार में लिपन पाए जाने के कारण जेल गए उन्होंने कहा कि, इस पार्टी ने मुख्यमंत्री कार्यालय में अपनी ही पार्टी की वरिष्ठ नेता के साथ बदतमीजी की, तो दिल्ली की माताओं–बहनों को सुरक्षा कैसे देंगे। दिल्ली की जनता भाजपा के पक्ष में वोट डालकर इन पाण्डित्यों को जवाब देगी। गुरुवार को भजनलाल शर्मा लोकसभा चुनाव प्रचार के तहत उत्तर पश्चिमी दिल्ली सीट

- भजनलाल शर्मा ने कहा, ऐसी पार्टी दिल्ली की माताओं, बहनों को सुरक्षा कैसे देगी।**

पर लोकसभा प्रत्याशी योगेन्द्र चंदोलिया के समर्थन में दिल्ली के रोहिणी में रोड शो के दौरान उपस्थित जनों को संबोधित कर रहे थे। रोड शो में प्रवासी राजस्थानियों और दिल्ली की जनता ने मु.मंत्री का जगह–जगह मालाओं तथा फूल की वर्षा के साथ अभिनन्दन किया।

इस अवसर पर मुख्यमंत्री ने प्रधानमंत्री नरेन्द्र मोदी के बारे में कहा

कि, वे विश्व के सबसे बड़े नेता हैं। भारत में पिछले 1० वर्षों में किए गए अभूतपूर्व कार्यों के कारण जनता का उन पर पूरी तरह से विश्वास कायम है। उन्होंने कहा कि, मोदी ने गरीब कल्याण, सीमा सुरक्षा, देश का विकास करने और आतंकवाद एवं नक्सलवाद को मिटाने के लिए ठोस कदम उठाए हैं, जिससे पूरी दुनिया में भारत का गौरव बढ़ा है और विश्व भारत को उम्मीद भरी निगाहों से देख रहा है।

मुख्यमंत्री ने कहा कि, दिल्ली की प्रचण्ड धूप में इतनी बड़ी संख्या में लोग बड़े उसाह तथा उमंग के साथ अपना समर्थन देने आए हैं, वो यह दर्शाता है कि दिल्ली में 7 को 7 सौटें भारतीय जनता पार्टी बहुत बड़े मार्जिन के साथ जीतेगी। शर्मा ने रोड शो के दौरान भाजपा प्रत्याशी को अधिक से अधिक मतों से विजयी बनाने की अपील की।

गुरुधर्मंत्रो ने कहा कि, दिल्ली की प्रचण्ड धूप में इतनी बड़ी संख्या में लोग बड़े उसाह तथा उमंग के साथ अपना समर्थन देने आए हैं, वो यह दर्शाता है कि दिल्ली में 7 को 7 सौटें भारतीय जनता पार्टी बहुत बड़े मार्जिन के साथ जीतेगी। शर्मा ने रोड शो के दौरान भाजपा प्रत्याशी को अधिक से अधिक मतों से विजयी बनाने की अपील की।

## छत्तीसगढ़ में मुठभेड़ जारी: 7 नक्सलियों के शव बरामद

नारायणपुर, 23 मई। छत्तीसगढ़ के नारायणपुर जिले में माओवादी संगठन की बटाडालियन नम्बर-5 के साथ जवानों की जबरदस्त मुठभेड़ जारी है। अब तक सात नक्सलियों के शव बरामद हुए हैं।

प्राप्त जानकारी के अनुसार नारायणपुर, बीजापुर और दंतोवाड़ा की फोर्स ने नक्सलियों को घेर रखा है और दोनों तरफ से ताबड़तोड़ फायरिंग चल रही है।नारायणपुर पुलिस अधीक्षक प्रभात कुमार, दंतोवाड़ा पुलिस अधीक्षक गौरव रॉय और बस्तर पुलिस अधीक्षक शलभ कुमार सिन्हा जवानों के सम्पर्क में हैं। उन्होंने बताया कि, मारे गए नक्सलियों की संख्या और बढ़ सकती है। उन्होंने दावा किया है कि इस मुठभेड़ में कई नक्सलियों को गोली लगी है, अभी तक सात नक्सली के शव मिले हैं और करीब 1० घायल होने की सूचना है, लेकिन जवानों के वापस लौटने के बाद ही इसकी पुष्टि हो पाएगी।फिलहाल जवानों ने चारों ओर से नक्सलियों को घेर रखा है और मुठभेड़ जारी है।

# इंडी गठबंधन ने पिछड़े वर्ग का आरक्षण मुस्लिमों को दिया–भजनलाल

लखनऊ, 23 मई। मुख्यमंत्री भजनलाल शर्मा ने कहा कि, इण्डिया गठबंधन और तृणमूल कांग्रेस ने तुष्टीकरण की सभी पराकाष्ठाएं पार कर पिछड़े वर्ग के आरक्षण का हक मुस्लिम जातियों को देने का महापाप किया है। उन्होंने कहा कि, कांग्रेस और समाजवादी पार्टी के हाईकमान परिवारवाद के प्रतीक हैं, जिन्होंने केवल परिवारजनों की राजनीतिक महत्वाकांक्षाओं की पूर्ति के लिए कार्यकर्ताओं एवं नेताओं के सपनों को छीना है।

मुख्यमंत्री भजनलाल शर्मा ने गुरुवार को उत्तरप्रदेश के लखनऊ स्थित भाजपा कार्यालय में आयोजित प्रेस कॉन्फ्रेंस को संबोधित किया। उन्होंने कहा कि, पश्चिम बंगाल की मुख्यमंत्री ममता बनर्जी ने 1१8 मुस्लिम जातियों को अन्य पिछड़ा वर्ग में शामिल कर इन्हें असंवैधानिक रूप से आरक्षण देने का

- मुख्यमंत्री भजनलाल शर्मा ने प्रेस कॉन्फ्रेंस में कहा कि, अब राजनेताओं के व्यवहार में बड़ा बदलाव आया है, नेता कुर्त पर जनेऊ पहनने लगे और मंदिर जाने लगे हैं।**

महापाप किया है। कलकता हाइकोर्ट ने ऐतिहासिक निर्णय देते हुए 2०1० से 2०24 तक मुसलमानों को जारी सभी ओबीसी प्रमाणपत्रों को रद्द कर दिया है। उन्होंने कहा कि, ममता बनर्जी इस निर्णय को मानने से इन्कार कर लोकंत्र और न्यायिक व्यवस्था की गरिमा को धूमिल करने का काम कर रही हैं। उनको इस अराजकतावादी राजनीति का जवाब पश्चिम बंगाल की जनता लोकसभा चुनाव में दे रही है। उन्होंने कहा कि, कांग्रेस सरकार ने कर्नाटक में भी पिछड़े वर्ग के आरक्षण में मुस्लिम जातियों को शामिल कर संविधान का अपमान किया है।

# गुर्जर समाज गुंजल के समर्थन में उतरा, 2 6 को महापंचायत

- प्रहलाद गुंजल पर अवैध माइनिंग का मुकदमा व उनके भाई को अवैध कब्जे के नोटिस के विरोध में गुर्जर समाज से अनेक सड़हन अक्रत्रित हुए।**

लगातार हो रही इन कार्यवाहियों के विरोध में गुर्जर समाज सड़कों पर उतर गया है। किशोरपुर स्थित पदमनाभजी मंदिर पर गुर्जर समाज के प्रबुद्धजनों की बैठक सम्पन्न हुई। इस बैठक में गुर्जर समाज के सभी संगठनों के पदाधिकारी उपस्थित हुए और लोकसभा कांग्रेस प्रत्याशी प्रहलाद गुंजल और उनके भतीजे, पूर्व छात्रसंघ अध्यक्ष लोकेश गुंजल के विरूद्ध राज्य सरकार व प्रशासन द्वारा की जा रही कार्यवाही को रोकने के संबंध में विचार विमर्श करके आगामी दिनों की रणनीति बनाई। इसके अलावा आज समाज के

लोगों ने कोटा जिला कलेक्टर को ज्ञापन दिया। ज्ञापन प्रदेश के मुख्यमंत्री के नाम दिया गया है, जिसमें मांग की गई है कि, यदि प्रशासन द्वारा इस कार्यवाही को नहीं रोका गया तो गुर्जर समाज के लोगों ने निर्णय लिया कि, 26 मई 2०24 प्रातः 1० बजे श्री देवनाथयम मंदिर गणेश नगर पर गुर्जर समाज की महापंचायत होगी, जिसमे गुर्जर समाज के हाइडोी भोग के प्रबुद्धजन और गुर्जर समाज के लोग उपस्थित होंगे, जहाँ आर–पार की

लड़ाई लड़ने का निर्णय लिया जाएगा। यदि कानून व्यवस्था भंग होती है तो उसको सम्पूर्ण जिम्मेदारी राज्य सरकार और प्रशासन की होगी।

इस अवसर हाइडोती गुर्जर महासभा अध्यक्ष डॉ.पी.एल. गोचर, महासचिव सुरेश गुर्जर, नरेश कोटवावड़ी, गोपाल चौहान, अशोक रोहर आदि उपस्थित थे।

### सचिन पायलट ...

( प्रथम पृष्ठ का शेष )
चुनाव में 14 राज्यों में 1०0 से अधिक सभाएं कर चुके हैं। माना जाता है कि, कांग्रेस पार्टी और इंडिया एलार्न्स की अन्य पार्टियों में मल्लिकार्जुन खड्गो, राहुल गांधी और प्रियंका गांधी के बाद सबसे ज्यादा डिमार्ड सचिन पायलट की है।

आने वाले दिनों में पायलट पंजाब, हिमाचल, और सातवें चरण के बाकी राज्यों में प्रचार करने जाएंगे।

## महाराष्ट्र में फैक्ट्री का बॉयलर फटने से 8 की मौत, 40 घायल

मुंबई, 23 मई। महाराष्ट्र में डोंबिवली के एम.आई.डी.सी. इलाके में गुरुवार को एक फैक्टरी में बॉयलर फटने से आग लग गयी, जिसकी चपेट में आकर आठ लोगों की मौत हो गयी तथा 4० लोग जखमी हुए हैं।

प्राप्त जानकारी के अनुसार, अपराह्न 1.4० बजे अमुदानकेमिकल फैक्टरी में बॉयलर फटने से यह दुर्घटना हुई। धमाका इतना तेज थाकि, इसकी आवाज दो से तीन किलोमीटर तक सुनी गयी और आसपास की इमारतों के शीशे टूट गए।

- एक केमिकल फैक्ट्री में बॉयलर फटने से लगी आग से यह हादसा हुआ।**

महाराष्ट्र के उद्योग मंत्री उदय सामंत ने बताया है कि, अब तक घटनास्थल से चार शव बरामद हुए हैं। उन्होंने बताया कि, हादसे में घायल हुए लोगों को नजदीकी अस्पताल में भर्ती कराया गया है। मुख्यमंत्री एकनाथ शिंदे ने घोषणा की है कि, घायलों के इलाज का खर्च राज्य सरकार उठायेगी। महाराष्ट्र, उप–मुख्यमंत्री देवेंद्र फडणवीस ने घटना पर दुःख जताते हुए कहा, डोंबिवली की घटना में जिन छह लोगों की जान चली गई और 48 घायल हुए उन लोगों के परिवारों के प्रति मेरी गहरी संवेदनाएं हैं।

### जालोर में ...

( प्रथम पृष्ठ का शेष )

भैसवाड़ा की बेडोशी की हालात में एम्बुलेंस से जालोर के राजकीय चिकित्सालय लाया गया, जहां डॉक्टर ने दोनों को मृत घोषित कर दिया।

वहीं साफ़ाडा निवासी कमला देवी (42) पत्नी लुम्बारागर्ग आज घर पर ही तेज गर्मी के चलते बेहोश होकर गिर पड़ीं। परिवार उन्हें जालोर के राजकीय चिकित्सालय लेकर आये, जहां डॉक्टरों ने उन्हें मृत घोषित कर दिया।
पिछले दिनों नरगा श्रमिक अमरुदेवी, निवासी मालगढ व जलदाय कर्मचारी दिनेश अग्रवाल, निवासी जालोर की भी भीषण गर्मी से तबियत बिगड़ने से मौत हो गई थी।

## जैसे-जैसे चुनाव दक्षिण बंगाल ...

( प्रथम पृष्ठ का शेष )
दौरा किया था उस समय उन्होंने गाँव वालों को धमकी दी थी कि यदि उन्होंने भाजपा का समर्थन करने की हिम्मत की तो उन्हें गंभीर परिणाम भुगतने होंगे। लेकिन तृणमूल कांग्रेस का इस घटना पर कहना है कि यह घटना कुछ परिवारों के आपसी झगड़े के परिणामस्वरूप हुई है।

ज्ञातव्य है कि शुभेन्दु अधिकारी ने तृणमूल नेता ममता बनर्जी को विधानसभा चुनावों में पराजित किया था और वे संसदीय चुनावों के दौरान भाजपा का धुंआधार प्रचार कर रहे हैं। वे यह दिखा रहे हैं कि सिर्फ वे ही हैं जो तृणमूल को टक्कर दे सकते हैं। यह बहुत ही दुर्भाग्यपूर्ण है कि दो विरोधी राजनीतिक पार्टियों के बीच की लड़ाई का शिकार एक निर्दोष असहाय महिला बनी है जो कि भाजपा के एक जमीनी स्तर के कार्यकर्ता की माँ है।

शुभेन्दु अधिकारी का यह एक आक्रामक चुनाव प्रचार अभियान है कि वे ममता चुनाव पर सीधा हमला कर रहे हैं और हर बार ममता बनर्जी को याद दिला रहे हैं कि नंदीग्राम के चुनाव में उन्होंने ही ममता बनर्जी को हराया था

# मार्बल व्यवसायी सुराणा ने भाजपा नेता झाला पर गंभीर आरोप लगाये

## पचास एकड़ में फैले ममेंटोज होटल की भूमि बिना स्टाम्प ड्यूटी चुकाये जाँट वेंचर कम्पनी को ट्रांसफर करने का भी आरोप लगाया

उदयपुर, 23 मई (कासं)। शहर में करीब 1० दिन पूर्व खुद पर हुए जानलेवा हमले के बाद मार्बल व्यवसायी कपिल सुराणा गुरुवार को मोडिया के सामने आए। उन्होंने मुख्य हमलावर और राजसमंद जिले के भाजपा नेता लक्ष्मण सिंह झाला पर गंभीर आरोप लगाए। साथ ही जिस जमीन विवाद को लेकर उन पर हमला हुआ उसके बारे में भी कई चौंकाने वाले तथ्य उजागर किए। सुराणा ने मोडिया को पूरे दस्तावेज भी साक्ष्य के रूप में उपलब्ध कराए।

सुराणा ने कहा कि, झाला के खिलाफ दो दर्जन से अधिक गंभीर मुकदमे दर्ज हैं। इनमें 15 से 2० ऐसे हैं कि उनका ठीक ढंग से अनुसंधान हो जाए तो झाला को गंभीर परिणाम भुगतने होंगे। क्योंकि झाला ने गरीब, आदिवासी और राजपूत समाज के लोगों की ही जमीनों को हड़पने का काम किया है। राजनैतिक संरक्षण की आड़ में अरबों रुपए के घपले–घोटाले किए हैं। सैकड़ों बीघा भूमि पर कब्जे जमाए हैं। सुराणा ने कैलाशपुरी पंचायत के राया गांव और राजसमंद के मोड़ब पंचायत की बीच बने, ईटीसी ग्रुप के मेमेंटोज होटल एंड रिसोर्ट को भी अवैध करार दिया। उन्होंने कहा कि, इसका निर्माण झाला की मदद से होटल मालिक विजेन्द्र चौधरी ने गलत तरीके से किया।

उन्होंने बताया कि, जिस जगह मेमेंटोज होटल बना है उसके पास उनकी निजी भूमि समेत कई अन्य लोगों की जमीनें हैं। इनमें करीब 3० से 4० हजार वर्गफीट पर कब्जा कर लिया गया है। इसके खिलाफ आवाज उठाई तो झाला और चौधरी ने उराया धमकाना। जब हाईकोर्ट, एनजीटी और अन्य जिम्मेदार एजेंसियों की मदद से इनका कब्जा साबित कर दिया तो दो–बार जानलेवा हमला कराया, जिससे मैं डर जाऊं और ये मेरी आवाज भी दबा दें।

## जैसे-जैसे चुनाव दक्षिण बंगाल ...

- अभिषेक बनर्जी कल नंदीग्राम गये थे तथा लोगों को चेतावनी दी थी कि, भाजपा को समर्थन देने का नतीजा उन्हें शीघ्र ही भोगना पड़ेगा।**

- तृणमूल के सूत्रों ने सोना चूरी की घटना को, सम्पत्ति को लेकर हुए पारिवारिक संघर्ष का नतीजा बताया।**

और यह बात तृणमूल की अध्यक्ष को नागवार गुजर रही है। चूँकि ममता बनर्जी प्रतिशोधी महिला हैं, इसे देखते हुए यह घटना साबित करती है कि वे और उनके भतीजे अभिषेक अधिकारी को सीधे चुनौती दे रहे हैं। बंगाल अपने पुराने स्वरूप में लौट आया है हर चुनाव की तरह इस चुनाव में भी हिंसा का तांडव मचा है। पिछले 5० वर्षों में ऐसा कोई चुनाव नहीं गुजरा है जिसमें कोई तवाही और हत्या की घटना नहीं हुई हो और इस हिंसा की कीमत आम आदमी को चुकानी पड़ती है। उत्तरी बंगाल में लड़े गए पिछले चुनावों की अपेक्षा इस बार के चुनाव कुछ शांतिपूर्ण हैं। हालाँकि, यह चुनाव जब दक्षिण बंगाल में पहुँचा और विशेष रूप से 24 परगना के जिलों के करीब क्षेत्र में तो हिंसा ने विकराल रूप

ले लिया। तृणमूल दक्षिण बंगाल के क्षेत्रों में अधिक ताकतवर हैं और भाजपा उत्तरी क्षेत्र में सापेक्ष रूप से प्रभुत्व स्थापित करने में सक्षम रही है। इसलिए वे इस क्षेत्र में अपनी ताकत का दावा कर रहे हैं। इसके अतिरिक्त, तृणमूल की कुछ खास प्रतिष्ठित सीटों के चुनाव अब हो रहे हैं। तृणमूल के वयोवृद्ध नेता सुदीप भट्टाचार्य कलकता उत्तर की लोकसभा सीट से तृणमूल के पूर्व कद्दावर नेता तापस रॉय के खिलाफ चुनाव लड़ रहे हैं। भ्रष्टाचार के महासूत्रक के बीच तापस रॉय को बहुत अच्छी बेदाग छवि है। यहाँ तक कि उत्तरी कलकता में तृणमूल के कुछ अरबरूनी कार्यकर्ता भी रण लड़ा का प्रचार व समर्थन कर रहे हैं। यदि चुनावों में सुदीप भट्टाचार्य पराजित हो जाते हैं तो तृणमूल कांग्रेस को बहुत ही करारा झटका लगेगा।

# ‘जब मेरे साथ मारपीट हुई अरविन्द केजरीवाल घर पर थे’

नई दिल्ली, 23 मई। दिल्ली के मुख्यमंत्री आवास में आम आदमी पार्टी की राज्यसभा सांसद स्वाति मालीवाल के साथ हुई मारपीट और बदसलूकी का मामला लगातार तूल पकड़ता जा रहा है। फिर स्वाति मालीवाल ने न्यूज एजेंसी ए.एन.आई. को दिए इंटरव्यू में बिभव कुमार पर गंभीर आरोप खड़े किए हैं।

स्वाति मालीवाल ने कहा, “मैं 13 मई को करीब 9 बजे सुबह दिल्ली के मुख्यमंत्री अरविंद केजरीवाल के घर पर गई थी। वहां पहुंची तो स्टफर ने मुझे झाड़ंग रूम में बैठने को कहा। साथ ही यह भी कहा कि अरविंद केजरीवाल घर पर हैं। इतने में बिभव कुमार दमदमते हुए आते हैं। मैंने पूछा क्या हुआ? अरविंद जी आए हैं। मैंने फूजा क्या हुआ? अरविंद जी आए से मारे। जब मैंने उन्हें पीछे धक्केलने की कोशिश की तो बिभव ने मेरा पैर पकड़ लिया और मुझे नीचे धसीट दिया। मेरा सिर सेंटर टेबल से टकराया, मैं जोर–जोर से चिल्ला रही थी। लेकिन अरविंद कोई मदद के लिए नहीं आया।”

इंटरव्यू में स्वाति मालीवाल ने कहा, “बिभव ने किसी के निर्देश पर मारा या फिर किसी के कहने पर मारा। मैं किसी को ब्लकीन चिट नहीं दे रही हूँ। अरविंद केजरीवाल घर पर थे और मेरे साथ मारपीट हुई, दिल्ली पुलिस मामले को

उपयोग कर वहां एनीकट का निर्माण करावा दिया और उसकी ऊंचाई डेढ़ मीटर तक बढ़ा दी जिससे कि होटल रिसोर्ट की खूबसूरती बनी रही।

सुराणा ने जितने आरोप झाला और चौधरी पर लगाए, उसने सरकार और सरकारी तंत्र के सच को भी उजागर कर दिया। यदि आई.टी.सी. होटल मेमेंटोज को बनाने के लिए इतने गलत काम किए गए तो इन पर कभी कोई जांच क्यों नहीं हुई, क्या कभी कोई शिकायत जिम्मेदारों तक नहीं पहुंची, यदि पहुंची तो किसके कहने से सारे मामले को ठंडे बस्ते में डाल दिया गया। यदि लक्ष्मण सिंह झाला पर लगाए गए आरोप सही हैं तो इतने समय से सुराणा की शिकायतों को क्यों नजरअंदाज किया गया, कौन से वे सरकारी अधिकारी और राजनीतिक बर्चस्व वाले लोग हैं जिन्होंने इस पूरे खेल में मदद की।

इधर, सुखेर पुलिस ने एक दिन को रिमांड अवधि पूरी होने पर मार्बल व्यवसायी पर हमले के मुख्य आरोपी लक्ष्मणसिंह झाला को कोर्ट में पेश किया। यहां सुनवाई के बाद कोर्ट ने झाला को 15 दिनों की न्यायिक हिरासत में भेज दिया।

ज्ञातव्य है कि, सुखेर पुलिस ने झाला को हिमाचल प्रदेश के कांगड़ा से गिरफ्तार किया था। इसके बाद कोर्ट में पेश कर दो दिनों की रिमांड मांगी, पर एक ही दिन की मिल पाई। झाला को कपिल सुराणा पर हमले का मास्टमआईड मानकर पुलिस ने पकड़ा था।

## नंदीग्राम में महिला भाजपा कार्यकर्ता की हत्या के बाद विरोध-प्रदर्शन

कोलकाता, 23 मई। पश्चिम बंगाल में शनिवार को लोकसभा चुनाव के छठे चरण के मतदान से पहले पूर्व मेदिनीपुर जिले के नंदीग्राम में बुधवार रात भारतीय जनता पार्टी (भाजपा) की महिला शाखा की कार्यकर्ता रतिबाला अरही की कांथित हत्या के बाद विरोध प्रदर्शन किए गए।

आधिकारिक सूत्रों ने बताया कि, भाजपा कार्यकर्ताओं ने गुरुवार को इस हत्या के विरोध में प्रदर्शन किया, जिसके बाद केंद्रीय सशस्त्र बलों को तैनात करना पड़ा। उन्होंने बताया कि उपद्रवियों ने गांव पर धावा बोला और कुछ घरों में आग लगा दी।सूत्रों ने बताया कि, सोनाचूरा गांव में अज्ञात बदमाशों ने कुछ भाजपा समर्थकों के घरों पर धावा बोला और उन पर धारदार हथियारों से हमला किया, जिसमें पार्टी कार्यकर्ता रतिबाला अरही की मौत हो गई और उनके बेटे संयच अरही समेत सात अन्य घायल हो गए।

<sup>[1]</sup> राष्ट्रदूत ( एचयूएफ ) के लिए मुद्रक एवं प्रकाशक सोमेश शर्मा द्वारा राष्ट्रदूत प्रेस, जी1/63 इंडस्ट्रीयल एरिया फेस प्रथम, जालोर, ( राज. ) से मुद्रित एवं प्रकाशित। संपादक–राजेश शर्मा, आर.एन.आई. नं. RAJHIN/2006/17286 जयपुर कार्यालय: सुधामें एम.आई.रोड, जयपुर। फोन: 2372634, 4103333–34, फैक्स : 0141–2373513, कोटा पालाया हाऊस, छत्रपति सिंहाजी मार्ग, कोटा। फोन: 2386031, 2386032,फैक्स:0744–2386033, बीकानेर कार्यालय : कुम्भार हाऊस, हनुमान हवा, बीकानेर। फोन: 2200660, फैक्स 0151–2527371, उदयपुर कार्यालय: आनंद मेन रोड आनंद, उदयपुर। फोन: 2413092, फैक्स : 0294–2410146, अजमेर कार्यालय: राध्दूत भवन, चूगी नाका के पास, अजमेर। फोन: 2627612, फैक्स:0145–2624665 जालोर कार्यालय :- जी1/63, इंडस्ट्रीअल एरिया, फेस प्रथम, जालौर। फोन:226422,226423, फैक्स: 02973–226424 हिण्डीनसिटी कार्यालय :- जी1–2०1, रीको औद्योगिक क्षेत्र, हिण्डीनसिटी। फोन: 230200, 230400, फैक्स: 07469–230600 सूूर कार्यालय : एच–150, रीको औद्योगिक क्षेत्र, चूरू, फोन : 256906, 256907, फैक्स: 01562–256908

**MARUTI SUZUKI**

**NEXA**

**EXTEND YOUR PEACE OF MIND.**

AVAIL 5 YEARS EXTENDED WARRANTY  
ON THE GRAND VITARA STRONG HYBRID.

**5 YEARS  
WARRANTY**  
2 YEARS + 3 EXTENDED YEARS

**STRONG  
HYBRID**



**1200+ km  
IN ONE FULL TANK\***

**INTELLIGENT  
ELECTRIC**  **(HYBRID)**



PANORAMIC SUNROOF



VENTILATED SEATS



6 AIRBAGS



EV MODE



SMARTPLAY PRO+



DIGITAL MULTI-INFORMATION DISPLAY



Features and accessories shown may not be a part of standard fitment. Black glass shade on the vehicle is due to lighting effect. Images used are for illustration purposes only.

**“VISIT YOUR NEAREST NEXA DEALERSHIP TO GET EXCITING OFFERS UP TO ₹ 74 000\*\*”**

Know more about the  
Advanced Grand Vitara



Scan to chat  
on WhatsApp



**JODHPUR: NEXA SHASTRI CIRCLE (AURIC MOTORS PH: 8875012697),  
NEXA CHOPASNI ROAD (LMJ SERVICES PVT. LTD. PH: 7230013811).**

Contact us at **1800-200-[6392], 1800-102-[NEXA]** and visit **www.nexaexperience.com** to book online.

\*Terms & conditions apply. Black glass shade on the vehicle is due to the lighting effect. For details on functioning of safety features, including airbags, kindly refer to owner's manual. \*\*Fuel efficiency as certified by test agency under rule 115 of CMVR 1989, with Fuel Tank capacity of 45L, range is 1258.65 km (45L x 27.97km/l) under standard test conditions. Results may differ depending on actual driving, road, and other conditions. Car model and accessories shown may vary from the actual product and car colour may vary due to printing on paper. All offers are brought to you by NEXA dealers only. Offers may vary subject to the model and variant purchased. Offers applicable for Zeta+ and Alpha+ variants of Grand Vitara only. All offers are applicable till 31<sup>st</sup> May'24 or till stocks last. Maruti Suzuki reserves the right to withdraw offers at any point in time without any advance notice. \*\*Maruti Suzuki offers warranty of ninety six (96) months or 1,60,000 kilometers (whichever occurs first) for Hybrid Electric Vehicle (HEV) battery from the date of invoice to the first owner.

**8 YEAR  
WARRANTY  
ON THE BATTERY**

Maruti Suzuki offers warranty of 8 years on Strong Hybrid battery.